

مولانا محمد یوسف لدھیانوی

# بِسْمِ اللّٰہِ الرَّحْمٰنِ الرَّحِیْمِ

حق تعالیٰ کا نظام قدرت و حکمت بھی عجیب ہے: بعض حضرات بزم جہاں میں دیر سے آتے ہیں، مگر ان کو نسبت ”صدیقین اولین“ کے پہلو میں دی جاتی ہے۔ امام یہقی نے ”دلائل النبوة“ میں آنحضرت ﷺ کا ارشاد نقل کیا ہے:

”اَنَّهُ سِيْكُونْ فِي اَخْرِ هَذِهِ الْأَمَّةِ قَوْمٌ لَّهُمْ مُّثُلُ اَجْرٍ وَلَهُمْ يَأْمُرُونَ

بِالْمَعْرُوفِ وَيَنْهَا عَنِ الْمُنْكَرِ وَيَقَاْتُلُونَ اَهْلَ الْفَتْنَ.“ (مشکوٰۃ، ص: ۵۸۳)

ترجمہ:...”اس امت کے آخر میں کچھ لوگ ہوں گے جن کو اجر، امت کے پہلووں کا سادا یا جائے گا۔ یہ لوگ ”معروف“ کا حکم کریں گے، برائیوں سے روکیں گے اور اہل فتنے سے لڑیں گے۔“  
 یعنی ”المعروف“ کا حکم کرنا، ”المنکر“ سے روکنے رہنا اور فتنے پر دارزوں سے برس پریکار رہنا۔ یہی تینیں وصف ایسے ہیں جو پہلووں کو پہلووں سے ملا دیتے ہیں۔ بلاشبہ علم و فضل، طہارت و تقویٰ، زہدو تقدس وغیرہ ایمانی و انسانی اوصاف بھی نہایت گرافنقر ہیں، مگر ان کے سارے اوصاف سے آدمی مقبولیت عند اللہ میں اپنے ہمعصروں سے آگے نکل سکتا ہے اور اپنے زمانہ کا مقتدابن سکتا ہے، تاہم شمار اس کا اسی زمانے میں ہو گا جس میں وہ پیدا ہوا اور اس کا اجر و ثواب اور درجات کا پیہنہ بھی اسی دور کے لحاظ سے متعین ہو گا..... لیکن جو چیز قرون متاخرہ کے افراد کو قرون اولیٰ کی شخصیت بنا دیتی ہے وہ صرف امر بالمعروف، نبھی عن المنکر اور اہل فتن سے جہاد ہے۔  
 الجاہد فی سبیل اللہ شیخ الامام السید مولانا محمد یوسف البیوری الحسینی بھی انہی ”الآخرین السابقوں“ میں سے تھے جنہیں بارشا نبوی ”لَهُمْ مُّثُلُ اَجْرٍ وَلَهُمْ“ کے شرف و افتخار سے نوازا گیا اور جن کی پوری زندگی ”اہل فتن“ سے جہاد و پیکار میں گذری۔

”فتنہ“ لغت میں سونے کو کھلائی میں پکھلا کر، پر کھنے کو کہتے ہیں۔ قرآن و حدیث کی اصطلاح میں ”فتنہ“ ان آزمائشوں کا نام ہے جن میں ایمان کا ”زیر خالص“ پر کھا جاتا ہے۔ اسی ضمیں میں وہ بدعین، گمراہیاں اور جدت طرازیاں بھی آتی ہیں، جن کو اپنے دماغ سے گھڑ گھڑ کر کھرو لوگ دین کے نام سے پیش کرتے ہیں، ایسے لوگوں کو ”اہل فتنہ“ کہا جاتا ہے اور انہی اہل فتنہ سے جہاد کی وہ فضیلت بیان فرمائی گئی ہے جسے اوپر نقل کرچکا ہوں۔

حق تعالیٰ نے زاغین کے برپا کردہ فتنوں کو ایمان کے جانچنے اور پر کھنے کی کسوٹی بنایا ہے، یعنی اسے ان فتنوں سے تفریہ یا ان کی طرف کشش؟ جس شخص کے دل میں ایمان جتنا توی، جتنا مضبوط اور جتنا صحت مند ہوگا، اسے فتنوں سے اسی قدر نفرت اور بغض و عداوت ہوگی، اس کے عکس جس کا ایمان جس قدر کمزور، زبغ آسود اور میض ہوگا اسے فتنوں کی طرف اسی نسبت سے کشش ہوگی۔ صحیح مسلم میں حضرت حذیفة بن الیمان رضی اللہ عنہ سے آنحضرت ﷺ کا ارشاد مردی ہے:

”تعرض الفتنة على القلوب كالحصير عوداً عوداً، فاي قلب اشر بها نكست فيه نكتة سوداء، واي قلب انكرها نكتت فيه نكتة بيضاء، حتى تصير على قلبيين، ابيض مثل الصفا فلا تصره فتنه مادامت السموت والارض. والآخر اسود مربادا كالكوا ممحجنيا لا يعرف معروفاً ولا ينكر منكرًا الا ما اشرب من هواه“ (مشکوٰۃ، ص: ۳۶۱)

ترجمہ: ... ”فتنے قلوب کے سامنے اس طرح آئیں گے جیسے چٹائی میں ایک تنکا بنا جاتا ہے، سوجہ دل نے ان کو جذب کر لیا اس پر سیاہ دماغ اور جس دل نے ان سے تفریکیا، اس پر سفید نشان لگتا جائے گا، یہاں تک کہ دلوں کی دوستیں ہو جائیں گی، ایک سفید، سنگ سفید کی طرح صاف، ستر اور پچنا کہ رہتی دنیا تک اسے کوئی فتنہ فیصلان نہیں دے گا۔ دوسرا کالا بھینگ، کوزہ کی مانند اٹا، یہ سوائے اپنی خوش کے جو اس میں رہ جس گئی ہے، نہ کسی بھلائی کو بھلائی سمجھے گا، نہ بدی کو بدی“۔

اس حدیث سے واضح ہو جاتا ہے کہ فتنے ایمان کی صحت و مرض کے لئے مقیاس اور کسوٹی ہیں، جن قلوب میں فتنوں سے مقالہ کی تباہ ہوؤہ ”صحت مند“ کھلائیں گے اور جن میں فتنوں سے مصالحت کی استعداد ہو، وہ ”مریض الایمان“ ہوں گے اور مرض بڑھ جانے کی صورت میں یہ لوگ ایمان سے محروم ہو جائیں گے۔

اہل فتنہ سے قتال ”ایمان“ کا بلند ترین مرتبہ ہے اور اس جہاد و قتال کے لئے چند اوصاف اور صلاحیتیں

درکار ہیں:

**اول:** سب سے پہلے جس چیز کی ضرورت ہے، میں اس کا نام ”ایمانی حس“ رکھوں گا اور یہ یہی چیز ہے جس کی طرف اوپر کی حدیث میں اشارہ کیا گیا ہے، یعنی جس طرح ہم آنکھ سے دیکھنے کا، کانوں سے سننے کا، زبان سے بچھنے کا کام لیتے ہیں، اسی طرح مومن کے دل میں ایک ”ایمانی حاسہ“ ہونا چاہئے جو فتنہ کی بوسوں گھنکی صلاحیت رکھتا ہو اور ہر فتنے کے رنگ و رونگ کی تہہ میں پھیپھی ہوئی اصل حقیقت کو پہچان سکتا ہو۔ اگر یہ ”ایمانی حس“ موجود نہیں اور اس کے گرد و پیش فتنے منڈلاتے ہیں، مگر اسے کوئی احساس نہیں، تو سمجھنا چاہئے کہ اس کا ایمان تدرست نہیں، یہاں ہے۔

**دوسری چیز** ”ایمانی غیرت“ ہے جس کے لئے قتنہ کی ناپاک بد بونا قابل برداشت ہو اور وہ بے قرار ہو کر پکارا ٹھہے۔

”اینقض فی الدین و انا حی“

ترجمہ:...”کیا میرے جیتے جی دین میں قطع و برید کی جائے گی۔“

(یہ امت کے سب سے پہلے اور سب سے بڑے صدیق کا جملہ ہے، ”جو ان سے بے تابی کی اس حالت میں عادر ہوا تھا، جب فاروق اعظم نے مانعین زکوٰۃ کے بارے میں ان سے نرم روی کی فرمائش کی تھی۔ رضی اللہ عنہما) مومن میں اتنی غیرت ضرور ہوئی چاہئے کہ وہ دین کو بگڑتا ہواد کیھ کر بے تاب ہو جائے اور فتنہ کی سرکوبی کے لئے جو کچھ اس سے بن پڑتا ہوئا کے کرگزرنے کے لئے آمادہ ہو جائے۔

**تیسرا چیز** ”بسالت و شجاعت“ ہے جو ایمانی غیرت کا مرکب بن کر آتشِ نمرود میں کوڈ پڑے اور وہ وقت کے کسی بڑے سے بڑے فرعون و شداد کو خاطر میں نہ لالائے۔

**چوتھی چیز** ”علم و فضل“ کا ساز و سامان اور اسلحہ ہے، جس کے بغیر کوئی جنگ نہیں لڑی جاسکتی۔ امام ربانی مجدد الف ثانی رحمۃ اللہ علیہ کی عبقریت سے کون ناواقف ہے؟ مگر یہ کم لوگ جانتے ہوں گے کہ اس دور کے ابوالفضل اور فیضی بھی آپ کے علم و فضل کا لعلوہ بہانتے تھے۔

**پانچویں** اور آخری چیز حق تعالیٰ سے قلبی تعلق، اپنے ضعف و ناتوانی پر نظر اور بارگاہ خداوندی سے چیم التجا ہے۔ بہت سے لوگ صرف قلبی گھوڑے دوڑانے اور بازاروں میں نعرے لگانے کو فتح و کامیابی کا نشان سمجھتے ہیں۔ جبکہ ان کا رشتہ قلب بارگاہ صمدیت سے پیوست نہیں ہوتا اور قرآن کریم کا اعلان بے نیازی:

”ان ينصر کم الله فلا غالب لكم‘ وان يخذلكم فمن ذا الذي ينصر کم من

بعدہ، وعلی الله فلیتو کل المؤمنون“ (آل عمران: ۱۶۰)

ترجمہ:...”اگر اللہ تم کو مدد کرے گا تو کوئی تم پر غالب نہ ہوگا اور جو وہ چھوڑ دے گا پھر کون ہے کہ تمہاری

مد کرے گا اس کے بعد؟ اور اللہ پر بھروسہ چاہیئے مسلمانوں کو۔” (شah عبدالقدوس رحمۃ اللہ علیہ) ان کی نظر سے او جعل رہتا ہے، نیچجہ یہ کہ وہ بزرگ خوف دنوں کا مقابلہ کرتے ہوئے خوف دنوں کا شکار ہو جاتے ہیں، اور ان کی تمام مسامی ثہرت و نمود کے گرد چکر لاتی ہیں۔

حضرت قدس سرہ کو حق تعالیٰ نے ان تمام اوصاف سے مزین فرمایا تھا، جو فتوں کے سامنے سینہ پر ہونے کے لئے درکار ہیں۔ ان کی ”ایمانی حس“، اتنی تیز تھی کہ نہ صرف دور سے قتنہ کو محسوس کر لیتی، بلکہ اس کی باریک سے باریک رگوں کو بھی ٹوپل لیتی۔ ”ایمانی غیرت“، ایسی پر جوش تھی کہ انہیں ہمدم فتوں کے خلاف بے قرار اور آتش زیر پار کھلتی۔ شجاعت و جرأت ایسی تھی کہ بڑے بڑے فراغنہ سے نکرادیتی، علم و فضل، فہم و فراست، عقل و تدبر اور سیادت و وجاهت میں آپ کی برتری عرب و عجم میں مسلم تھی اور حق تعالیٰ شانہ سے رشتہ قلب ایسا قوی، مضبوط اور استوار تھا کہ آسمان سے رحمت الہی کو گھنٹی لاتا تھا۔ وہ ہر کام سے پہلے خدا تعالیٰ سے اتنی دعا کیں، اتنی التجاکیں، اتنے استخارے کرتے اور نالہائے نیم شی میں اتنی سکیاں بھرتے کہ مالک روف رحیم کو ان پر ترس آ جاتا، وہ جب بھی میدانِ جہاد میں اترتے تو اسی کی رضا کے لئے اور اسی کے بھروسے پر..... پھر ان کا قلبی تعقیل مرکزِ تجلیات الہی، کعبہ مشرفہ اور معدن انوارِ نبوت روضۃ مطہرہ سے ہمیشہ پیوستہ رہتا، اس کے ساتھ ساتھ تمام ارباب قلوب سے جوان کے علم میں تھے، ہمیشہ ربط و تعلق رہتا اور ان سے بھی دعاؤں اور التجاواں کی مسلسل استدعا کیں ہوتی رہتیں۔

آئیے! اب ذرا دیکھیں کہ مسلسل نصف صدی تک یہ مردِ مجاهد فی سبیل اللہ کن کن فتوں سے نہ رہ آزمارہ۔

## قتنه قادریاں

آنحضرت ﷺ نے جہاں اور فتوں کے ظہور کی پیشگوئی فرمائی، وہاں جھوٹی مدعیان نبوت کے خروج کی بھی اطلاع دی تھی، جھوٹی مدعیان نبوت سے مقابلہ سب سے پہلے حضرت صدیق اکبر رضی اللہ عنہ نے کیا اور ”حدیقة الموت“ میں مسلیمہ کذاب کو اس کی نبوت و امت سمیت فن کیا۔ اہل علم جانتے ہیں کہ قرآن کریم کی یہ پیش گوئی سب سے پہلے حضرت صدیق اکبر رضی اللہ عنہ اور ان کی جماعت پر صادق آئی:

”بِإِيمَانِهِ الَّذِينَ آمَنُوا مِنْ يَرْتَدُ مِنْكُمْ عَنِ الدِّينِ فَسُوفَ يَأْتِيَ اللَّهُ بِقَوْمٍ يَحْبِهِمْ وَيَحْبِبُونَهُ إِذْلَةً عَلَى الْمُؤْمِنِينَ أَعْزَةً عَلَى الْكُفَّارِ، يَجَاهُهُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمٍ، ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ وَاسِعٌ عَلِيمٌ“۔ (المائدہ: ۵۳)

ترجمہ: ”اے ایمان والو! جو کوئی تم میں پھرے گا اپنے دین سے تو اللہ آگے لائے گا ایک لوگ کہ ان کو

چاہتا ہے، وہ اس کو چاہتے ہیں، نرم دل میں مسلمانوں پر، زبردست ہیں کافروں پر، بڑتے ہیں اللہ کی راہ میں اور ڈرتے نہیں کسی کے اذام سے۔ یفضل ہے اللہ کا، دے گا جس کو چاہے اور اللہ کشاکش والا ہے۔ خبردار۔ (شاہ عبد القادر رحمۃ اللہ علیہ)

دورِ ما بعد میں جب بھی امت میں نبوت کا ذب کا وجہ فتنہ اٹھا، حق تعالیٰ نے اس کی سرکوبی کے لئے ایسے رجال کا روکھڑا کیا جن میں یہی صدیقی نسبت کا رفرما تھی اور جو یحیهم و یحبوہ الخ کے مصدق تھے۔ اسی سنتِ الٰہی کے مطابق جب مرتضیٰ قادری (المعین بن للعین) کی نبوت کا ذب کا فتنہ اٹھا (جو اس صدی کا سب سے منحوس و ملعون فتنہ تھا) تو اس شجرہ خبیث کے استیصال کے لئے حق تعالیٰ شانہ علماء و مشائخ کی ایک جماعت کو آگے لائے۔

اس فتنے کا ادراک سب سے پہلے سید الطائفہ قطب العالم حضرت حاجی امداد اللہ مہاجر کی رحمۃ اللہ علیہ کو ہوا، اور منکرین ختم نبوت کے خلاف کفر کا فتویٰ سب سے پہلے حضرت مولانا محمد قاسم نانوتوی رحمۃ اللہ علیہ بانی دار العلوم دیوبند نے ”تجذیر الناس“ میں دیا۔

حضرت حاجی صاحب رحمۃ اللہ علیہ فرماتے تھے کہ:

”ہر عارف کو اس کے علوم و معارف کی ترجیحی کے لئے ایک لسان عطا کی جاتی ہے، جیسا کہ حضرت شمس تبریز رحمۃ اللہ علیہ کی لسان مولانا نارومی رحمۃ اللہ علیہ تھے اور پھر فرماتے تھے کہ ”میری لسان مولانا محمد قاسم ہیں، جو علوم میرے قلب پر وارد ہوتے ہیں، مولانا محمد قاسم ان کو کھول کر بیان فرمادیتے ہیں۔“

اس لئے کہنا چاہئے کہ حضرت نانوتوی رحمۃ اللہ علیہ کا یہ فتویٰ حضرت حاجی صاحب رحمۃ اللہ علیہ کے قلب صافی کا پرتو تھا۔ اس طرح ”فتنه قادریت“ کی تردید کی تحریک کا آغاز حضرت حاجی صاحب رحمۃ اللہ علیہ اور ان کی ”لسان علوم و معارف“ حضرت نانوتوی رحمۃ اللہ علیہ کے مبارک ہاتھوں سے ہوا اور ان کے بعد ان کے جانشینوں نے اس تحریک کو مسلسل جاری رکھا۔ اس فتنے کے استیصال کے لئے یوں تو بہت سے اکابر نے زریں خدمات انجام دیں (جن کی تفصیل کے لئے دوسری فرصت درکار ہے) لیکن جس شخصیت کو اس دور کی قیادت و امامت تقویض ہوئی اور جسے حضرت بنوری رحمۃ اللہ علیہ کے الفاظ میں ”واسطة العقد“ کہنا چاہئے، وہ امام العصر حضرت مولانا محمد انور شاہ کشمیری رحمۃ اللہ علیہ کی ذات گرامی تھی۔ حضرت شاہ صاحب رحمۃ اللہ علیہ کو قادریت فتنے کس قدر بے فرار کر کھاتھا؟ بہتر ہو گا کہ ہم یہ روایت اور حضرت بنوری رحمۃ اللہ علیہ سے سنیں:

”امت کے جن اکابر نے اس فتنے کے استیصال کے لئے محنتیں کی ہیں، ان میں سب سے امتیازی شان حضرت امام العصر مولانا محمد انور شاہ کشمیری دیوبندی رحمۃ اللہ کو حاصل تھی، اور دار العلوم دیوبند کا پورا اسلامی اور دینی

مرکز انبی کے انفاس مبارکہ سے اس شجرہ خبیث کی جڑوں کو کاشنے میں مصروف رہا۔ قادیانیوں کے شیطانی وساوس اور زندگانی دسائیں کام اعصر رحمۃ اللہ علیہ نے جس طرح تجزیہ کر کے ان پر تنقید کی، اس کی نظریہ عالم اسلام میں نہیں ملتی۔ حضرت مرحوم نے خود بھی گرانقدر علوم و حقائق سے لبریز تصنیف رقم فرمائیں اور اپنے تلامذہ مدرسین دیوبند سے بھی کتابیں لکھائیں اور ان کی پوری تحریکی و اعانت فرماتے رہے۔ میں نے خود حضرت رحمۃ اللہ علیہ سے سنا ہے کہ ”جب یہ فتنہ کھڑا ہوا تو چھ ماہ تک مجھے نیند نہیں آئی اور یہ خطرہ لاحق ہو گیا کہ کہیں دین بن محمدی (علی صلحہ اصلوۃ والسلام) کے زوال کا باعث یہ فتنہ بن جائے۔“ فرمایا ”چھ ماہ کے بعد دل مطمئن ہو گیا کہ انشاء اللہ دین باقی رہے گا اور یہ فتنہ مصلح ہو جائے گا۔“

”میں نے اپنی زندگی میں کسی بزرگ اور عالم کو اتنا درمند نہیں دیکھا جتنا کہ حضرت امام العصر کو، ایسا محسوس ہوتا تھا کہ دل میں ایک زخم ہو گیا ہے، جس سے ہر وقت خون پیکتا رہتا ہے۔ جب مرزا کا نام لیتے تو فرمایا کرتے تھے: ”عین بن للعین لعین قادیاں“ اور آواز میں ایک عجیب درد کی کیفیت محسوس ہوتی تھی۔ فرماتے تھے کہ لوگ کہیں گے کہ: یہ گالیاں دیتا ہے، فرمایا کہ: ہم اپنی نسل کے سامنے اپنے اندر وہی درود کا اظہار کیسے کریں؟ ہم اس طرح قلبی نفرت اور غیظ و غضب کے اظہار پر مجبور ہیں۔“<sup>(۱)</sup>

قادیانیت کے خلاف یہی درد و سوز، یہی بے چینی و بے قراری اور یہی غیظ و غضب حضرت بنوری رحمۃ اللہ علیہ کو اپنے شیخ انور رحمۃ اللہ علیہ سے وراثت میں ملا تھا۔ اس شعلہ افتتاح نفرت و بیزاری کا ایک نمونہ ملاحظہ فرمائیے۔ ”فتح العنصر“ میں لکھتے ہیں:

”فبدت فى هذه الأيام فتنة كبرى تدع الأرض بلاقع، الا وهى الفتنة الكارثة التى تسمى بالفتنة القاديانية والطائفية المرزانية تعزى الى زعيمها الصال المضل المرزا غلام احمد القاديانى الهندي، وقد وصل الى امه الهاوية، نار حامية، فكان عتلًا زنيماً، مقدياً اثيمًا، اخرًا وقاحاً، اذاع فى اذنابه كفراً بواحاً، وضللاً لاصراحاً، لم يغادر شيئاً من شعائر الاسلام الا ازعجه وابطله، ونحن نذكر نبذا من احوال هذه الفتنة المارقة من الدين الباغية على الله ورسوله وسائر المسلمين“ الخ (ص: ۹۵-۹۶ طبع عدید)

حضرت فارغ التحصیل ہونے کے بعد اپنے وطن پشاور تشریف لائے تو وہاں کے سرکاری حلقوں اور انگریزی خواں نوجوانوں میں قادیانیت کا خاص اثر درسونگ تھا، وہ کھلمن کھلا قادیانیت کی تبلیغ کرتے اور ”یوم النبی“ کے نام پر جلسہ عام بھی کرتے۔ مرزا یوں کی یہ کھلے عام مرتدانہ سرگرمیاں حضرت رحمۃ اللہ علیہ کی ایمانی غیرت

(۱) ..... یہی لفظ مولا ناجم یوسف بنوری رحمۃ اللہ علیہ: خاتم الأنبياء (فارسی، اردو ایڈیشن) صفحہ ۲۷۴، شائع کردہ مجلس تحفظ ختم نبوت ملتان۔

کے لئے چیلنج کی حیثیت رکھتی تھی اور ان کا انسداد ضروری تھا۔ حضرت رحمۃ اللہ علیہ فرماتے تھے کہ: قادیانیوں نے حب عادت ”یوم النبی“ کا اعلان کیا اور اس کے اشتہار لگائے، میں نے اور میرے رفیق مولانا طلف اللہ۔ باہم مشورہ کیا کہ قادیانیوں کی اس جرأۃ کا سد باب ہونا چاہئے، چنانچہ ہم نے طے کر لیا کہ یہ جسم نہ ہونے د جائے گا، جلسہ کی تاریخ آئی اور قادیانیوں نے مقررہ جگہ پر جلسہ کے انتظامات کے بعد کارروائی شروع کی تو ہ لوگ بھی اسٹچ پر پہنچ گئے۔ قادیانیوں کی طرف سے جلسہ کے صدر کا نام تجویز ہوا تو میں نے فوراً اٹھ کر اعلان کر، کہ یہ جلسہ مسلمانوں کا ہو گا اور میں جلسہ کی صدارت کے لئے فلاں صاحب کا نام پیش کرتا ہوں، اس اعلان کا ج تیجہ ہونا چاہئے تھا، وہی ہوا، ایک ہنگامہ مج گیا، ہماری اور قادیانیوں کی ہاتھ پائی ہوئی بالا خریف پسپا ہونے مجبور ہو گیا، ہنگامہ کا سن کر پورا شہر ٹوٹ پڑا۔ میں نے ختم نبوت پر تقریر کی۔ قادیانیوں کی مکاری سے لوگوں کو آ گا کیا، قادیانی ذلت و رسولی کے ساتھ بھاگ گئے اور آئندہ ان کو کبھی کھلے بندوں جلسہ کرنے کی ہمت نہ ہوئی۔

یہ حضرت رحمۃ اللہ علیہ کا قادیانیت سے پہلا معرکہ تھا، جس میں آپ کو کامیابی اور قادیانیوں کو ذلت شکست ہوئی۔ دیکھنے میں یہ ایک معمولی واقعہ ہے، لیکن جس بھی انک دور میں آپ نے ایمانی غیرت و حمیت او جرأۃ و عزیمت کا یہ مظاہرہ کیا، اگر وہ پیش نظر ہوتا سے فوق العادت کا ر�名ہ تصور کیا جائے گا اور پھر آپ کے اس عملی اقدام کے جو نتائج سامنے آئے، وہ شاید ہزاروں روپے کا لڑپچھر تسلیم کرنے پر بھی رونما نہ ہوتے۔

حضرت شاہ صاحب رحمۃ اللہ علیہ کی وفات (صفر ۱۳۵۲ھ) کے بعد آپ ”جامعہ اسلامیہ ڈاہیل“ سے منسلک ہو گئے، جو آپ کے شیخ رحمۃ اللہ علیہ کی یادگار تھی، اور وہاں شیخ رحمۃ اللہ علیہ کے علوم و انفاس کی تشریح اشاعت میں مشغول ہو گئے، سب سے پہلے عربی میں اپنے شیخ کی ایک بلند پایہ سوانح ”نفحۃ العنبر فی هده الشیخ الانور“ مرتب کی، تذکرہ شیخ انور رحمۃ اللہ علیہ کا ہوا و قلم ان کے جانشین بنوری رحمۃ اللہ علیہ کا:

”ذکر اس پری وش کا اور پھر بیان اپنا“

یہ کیسے ممکن تھا کہ شیخ انور رحمۃ اللہ علیہ کا ذکر کر رہا مرازیت کے بغیرہ جائے، چنانچہ اس میں ایک اہم بابر ”الشیخ والفتنه المرزا نیہ“ کے عنوان سے تحریر فرمایا، جس میں قادیانیت کے دجل و نلپیس کا تذکرہ فرمایا، اور اس کے رد و ابطال میں علمائے امت، خصوصاً شیخ انور رحمۃ اللہ علیہ کے کارناموں کی وضاحت فرمائی۔ قادیانی فتنہ کے خلاف شیخ انور رحمۃ اللہ علیہ کی صدائے اسرافیل نے بحر محیط کے ساحل سے افغانستان تک مردہ دلوں کو کسر طرح جگایا، اور اس کی گونج، عراق، شام، مصر، حجاز وغیرہ عالم اسلامی میں کس طرح سنی گی؟ اس کا تذکرہ کر۔ کے بعد شیخ بنوری رحمۃ اللہ علیہ لکھتے ہیں:

”وَهُذَا الَّذِي تَرَى إِلَيْهِمْ فِي أَرْجَاءِ الْهَنْدِ مِنْ تَأْسِيسِ لِجَنَاتٍ وَانْعِقادِ

اجتماعات حافلة، واجراء الجرائد والمجلات لجسم عروق هذه الفتنة المتلاصقة، لاسيما مساعي ”جمعية الاحرار“ ورئيس شعبة تبليغها المجاهد الباسل، غشمشم الامة، خطيب القوم، مولانا عطاء الله شاه البخارى اطال الله بقاءه، وزاد همه، واحلاصه، كل ذالك من مآثره السنوية الباقية على صفحات الدهر وستته الحسنة السائرة بين المسلمين“<sup>(۱)</sup>

ترجمہ: ”اور آج جو تم دیکھ رہے ہو کہ اس فتنہ کی جڑیں کھونے کے لئے ہندوستان کے گوشے گوشے میں جماعتیں بن رہی ہیں، جلے ہو رہے ہیں، اخبارات و رسائل نکل رہے ہیں، خصوصاً مجلس احرار اور اس کے شعبہ تبلیغ کے صدر، مجید، بہادر، شیر امت، خطیب قوم مولانا سید عطاء اللہ شاہ بخاری، اللہ تعالیٰ ان کی عمر دراز فرمائے اور ان کی بہت و اخلاص میں ترقی فرمائے، کی مساعی یہ سب آپ کے (شیخ انور رحمۃ اللہ علیہ کے) تابناک ماشر ہیں، جس کا نقشِ دوام، صفات زمانہ پر باقی رہے گا اور یہ آپ کی سنت حسنہ ہے جو مسلمانوں میں جاری و ساری ہے۔“

۱۹۳۷ء میں آپ ”مجلس علمی ڈا بھیل“ کی کتابوں کی طباعت کے سلسلہ میں مصر تشریف لے گئے، وہاں کے اکابر علماء سے تعلقات استوار کئے، علمائے دیوبند کے تعارف پر وہاں کے مجلات پر گرفتار مقامے شائع کئے، مگر اپنی گوناگوں مصروفیات کے باوجود اپنے شیخ انور رحمۃ اللہ علیہ کے مشن ”رقدادیانیت“ کو وہاں بھی فراموش نہیں کیا، وہاں کے تمام علماء و مشائخ کو تقادیانیت کے خلاف جہاد کے لئے تیار کیا، ان سے قادیانیت پر رسالے اور مقامے لکھوائے اور انہیں اس موضوع پر حضرت شاہ صاحب رحمۃ اللہ علیہ کے عمل و جواہر سے آگاہ کیا۔ علام محمد زاہد الکوثری جنہیں مصر کی علمی فضاء میں وہی بلند پروازی حاصل تھی جو حضرت شاہ صاحب رحمۃ اللہ علیہ کو ہندوستان میں، انہوں نے ایک مقالہ حیات عیسیٰ علیہ السلام پر قلم فرمایا جو ”مقالات کوثری“ میں شامل ہے۔

وہ اس میں حضرت شاہ صاحب رحمۃ اللہ علیہ کی کتاب ”عقيدة الاسلام“ کا حوالہ دے کر لکھتے ہیں:

”وفي عقيدة الإسلام في حياة عيسى عليه السلام لمولانا الحبر الكشميري بسط القول في وجوه دلالة الكتاب على ماعليه اصل الحق، فليراجعها من شاء الاستزادة“

آگے چل کر لکھتے ہیں:

”بل لمولانا المحدث الكشميري ”كتاب التصریح بما تواتر فی نزول المسيح يسوق فيه سبعین حدیثا تدل علی نزوله علیه السلام“  
 (مقالات کوثری، ص: ۳۵۵)

(۱) ..... فتح العبر فی بدی الشیخ الانور۔ ص: ۲۰۱، طبع جدید مجلہ علمی کراچی۔

ایک اور جگہ لکھتے ہیں:

”اعلیٰ اللہ سبحانہ منزلۃ العالمة فقیہ الاسلام المحدث الحاج الشیخ محمد انور الکشمیری فی غرف الجنان، و کافاہ مکافاۃ الذابین عن حریم دین الاسلام، فانه قمع القادیانیۃ بحججه الدامغۃ، و حال دون استفحال شر معتدليهم و متظر فیهم بالہند کتب ممتعة فی الرد علیهم بلغان شتی، و حقق فی کتابہ ”اکفار الملحدین“ امر اکفار ہؤلاء و امثالہم“ (ص ۳۵۹)

اس سے معلوم ہوتا ہے کہ شیخ کوثری رحمۃ اللہ علیہ نے قادریت پر حضرت شاہ صاحب رحمۃ اللہ علیہ کی تینوں تصاویف ”عقيدة الاسلام“ التصریح بما تواتر فی نزول المیسیح اور ”اکفار الملحدین“) مطالعہ کی تھیں۔ نیز یہ بھی اندازہ ہوتا ہے کہ حضرت بوری رحمۃ اللہ علیہ نے مصر میں اس سلسلہ میں کن کن حضرات سے ملاقات کی ہو گی اور انہیں فتنہ قادریت سے آگاہ کیا ہو گا، بلاشبہ یہ حضرت بوری مدرسہ کی قادریت کے خلاف عظیم الشان مہم تھی، جس میں انہیں زبردست کامیابی حاصل ہوئی۔

حضرت رحمۃ اللہ علیہ ۱۹۵۱ء میں پاکستان تشریف لے آئے اور دارالعلوم نڈو والہ یار میں حدیث و تفسیر کی تدرییں کے فرائض انجام دینے لگے۔ اسی دوران ۱۹۵۳ء کی تحریک ختم نبوت چلی تویش و قت فوراً میدان عمل میں آگیا اور ظفر اللہ قادری کی وزارت خارجہ کے خلاف احتجاجی جلسوں اور جلوسوں کی قیادت کرنے لگے یہ تحریک اگرچہ اپنے تمام مطالبات میں کامیاب نہیں ہوئی، تاہم کون نہیں جانتا کہ یہی تحریک ظفر اللہ خان کی وزارت خارجہ کے ساتھ خواجہ ناظم الدین کی وزارت عظمی کو بھی بہا کر لے گئی۔ تحریک ختم نبوت میں آپ کی شمولیت کا یہ تجربہ دراصل مستقبل کی تیاری کا پیش نیمہ تھا۔

۱۹۵۲ء میں حضرت رحمۃ اللہ علیہ مستقل طور پر کراچی میں آگئے، کراچی میں آپ کے قیام میں حق تعالیٰ کی جو تکونی مصالحتیں تھیں، ان کی تفصیلات کا احاطہ کون کر سکتا ہے؟ مگر خیال ہوتا ہے کہ قدرت آپ کو کراچی کے مرکز میں لا کر ”تحریک ختم نبوت“ کی قیادت آپ کے سپرد کر رہی تھی۔ آپ یہاں تشریف لائے تو رفتہ رفتہ آپ کی سیادت و محبویت کا نقش دلوں پر ثبت ہونے لگا اور اندر ورن و بیرون ملک ہر طبقہ کے لوگوں سے آپ کے تعلقات وسیع ہوتے گئے اور آپ کو ہر بڑے چھوٹے سے ملنے، ہر ایک کو پڑھنے اور سمجھنے اور ہر ایک کی صلاحیت کے مطابق اس سے کام لینے کا موقع ملا۔ ظاہر ہے کہ یہ کام نڈا بھیل کے دوران تا دھ خطے میں میرا آسکتا تھا، نہ نڈو الیار کے قبے میں اور نہ ”لال جیوہ“ کے ویرانے میں، کراچی لا کر گویا قدرت نے ولقد مکنا لیوسف فی

رض کا نقشہ لوگوں کو ایک بار پھر دکھایا اور حدیثِ نبوی ثم یوضع لے القبول فی الارض کا سامان پھر انکھوں کے سامنے آ گیا۔

میں سوچتا ہوں تو حیرت میں ڈوب جاتا ہوں کہ یہ بوری نہیں مردرویش جس کی نہ کوئی پارٹی ہے، نہ تنظیم، نہ تحریک، نہ نعرہ، نہ اخبار، نہ رسالہ،<sup>(۱)</sup> نہ اشتہار نہ در باز نہ اسباب نہ وسائل، شہرت و خود کا کوئی ذریعہ اس پاس نہیں، مگر اس کی مقناطیسی کشش کا یہ عالم ہے کہ ہر طبقہ کے لوگ اس کی طرف کچھ چلے آ رہے ہیں۔ اسکے لیے پڑھیں یہ سے لے کر عام لوگوں تک سے اس کا گھر ارابی ہے، یہ عرب و عجم کے دل کی دھڑکن بننا ہوا ہے اور پنی آتش دروں اور حرارت قلب سے بے شمار قلوب کو گرم رہا ہے اور جدھر کو نکلتا ہے سیادت و وجہت اس کے جلو چلتی ہے، شیخ آدم بنوری الحسینی رحمۃ اللہ علیہ کے فرزند کو قدرت یہ ساری دوستیں اسباب و وسائل کے بغیر عطا رہی تھی، کیوں؟ اس لئے کہ اس صدی کے سب سے بڑے فتنے، فتنہ قادر یا نیت کے استیصال کا وہ عظیم الشان م اس سے لیا جاتا ہے جو مجددین اور صدیقین سے لیا جاتا ہے، یہ ساری وہی نوازشیں اسی کی تجدید ہیں۔

یاد آیا کہ ایک بار رقم الحروف نے حضرت سے عرض کیا کہ: ”حضرت! جس طرح امام ربانی مجدد الف نانی رحمۃ اللہ علیہ نے ”اکبری فتنہ“ کے خلاف انقلاب برپا کرنے کے لئے حکومت کے اعلیٰ ترین اہلی مناصب کو امام کیا تھا، آج بھی اسی نجح پر کام کرنے کی ضرورت ہے۔“ یہ سن کر حضرت رحمۃ اللہ علیہ نے فرمایا: ”جب ہاں! اکل صحیح ہے، حضرت مجدد صرف دین کے مجدد نہیں تھے بلکہ طریقہ تجدید کے بھی مجدد تھے۔“

اس وقت اس ناکارہ کو یہ احساس نہیں تھا کہ اس دور کے فتنہ عظیم کے خلاف، جس کی جڑیں حکومت میں کبھی دور کے ابوالفضل اور فیضی سے زیادہ گھری تھیں، حضرت رحمۃ اللہ علیہ کو بھی قدرت امام ربانی کے نقش قدم پر پلاری ہے اور حق تعالیٰ اس ملک کے صالح قلوب کو آپ کی طرف از خود متوجہ فرمائے ہیں۔

بہر حال اس دور میں حضرت رحمۃ اللہ علیہ نے ”عقیدہ ختم نبوت“ کی حفاظت کے لئے خاموشی سے کام بیع کر دیا اور اس کے لئے تین میدان منتخب فرمائے۔

**اول:** ندوں ملک ہر طبقہ کے وہ سعید قلوب جو اس مقصد کے لئے موثر اور کارآمد ہو سکتے ہیں، آپ نے انہیں تلاش کر کر کے جوڑنا اور قادر یا نیت کے خلاف انہیں منظم اور بیدار کرنا شروع کیا، ان میں علماء بھی تھے، باہم بھی، کاروباری بھی تھے اور سرکاری ملازمیں بھی۔

حضرت رحمۃ اللہ علیہ کو معلوم تھا کہ ملک میں ” مجلس تحفظ ختم نبوت“، اس فتنہ کے خلاف منظم طور پر پوری

۱) ..... ”بینات“ بہت بعد کو نکلا اور پھر حضرت رحمۃ اللہ علیہ کی مقبولیت ”بینات“ کی ریئن منت نہ تھی، نہ آپ نے کبھی اسے اپنی یا پنے مدرسہ کی تشریف کا ذریعہ بنایا۔

یکسوئی، تندی اور جانشانی سے کام کر رہی ہے۔ حضرت رحمۃ اللہ علیہ نے اس کی بھی سرپرستی شروع کر دی اور ہر ممکن طریقہ سے اس کی اعانت و نصرت فرمائی، مجھے یاد ہے کہ ان دونوں ”مجلس تحفظ ختم نبوت“ کے زعیم حضرت مولانا محمد علی جalandھری رحمۃ اللہ علیہ (جو امام ا忽صر حضرت مولانا محمد انور شاہ کشمیری رحمۃ اللہ علیہ کے تلمذ رشید اور خطیب ا忽صر امیر شریعت سید عطاء اللہ شاہ بخاری رحمۃ اللہ علیہ کے دستِ راست اور جانشین تھے) حضرت کی خدمت میں کراچی حاضر ہوتے، کئی کئی دن قیام رہتا، گھنٹوں حضرت سے تہائی میں مشورے کرتے۔ رقم الحروف ایک بار کراچی سے پنجاب گیا، مولانا محمد علی جalandھری رحمۃ اللہ علیہ کی زیارت و ملاقات میسر آئی، موصوف نے علیک سلیک کے بعد پہلا سوال اپنے مخصوص پنجابی انداز میں یہ فرمایا: ”سن پھر میرے شخدا کی حال اے“ اور ”میرے شخ“ کا لفظ جس عظمت و محبت کے لمحے میں ادا فرمایا، اس کی حلاحت و شیرینی کا لطف کاغذ پر کیسے منتقل کر دیا جائے؟

الغرض حضرت بنوی رحمۃ اللہ علیہ نے خاموشی سے ان تمام حضرات کو اپنے ساتھ وابستہ کر رکھا تھا جو اس فتنہ کی سرکوبی میں کوئی موثر کردار ادا کر سکتے تھے اور کسی کو کچھ خبر نہیں تھی کہ یہ مرد مجاہد ختم نبوت کا قلعہ تعمیر کرنے کے لئے کہاں کہاں سے ایسٹ مصالح ڈھونڈ کر لا رہا ہے:

**دو:** قادیانی مسلسلہ صرف پاکستان کا نہیں بلکہ خود اسلام کا مسئلہ تھا، اس لئے حضرت رحمۃ اللہ علیہ نے عالم اسلام کے تنا اکابر علماء سے بھی رابطہ کھا، انہیں قادیانی سازشوں کی تفصیلات سے مسلسل آگاہ کرتے رہے ان کے گھناؤ نے عقائد و نظریات کے علاوہ ان کی مسلم کمپنی پالیسیوں سے انہیں پوچھنا کرتے رہے اور اس رابطہ کے تین ذائقے تھے، اول یہ کہ باہر سے علماء کے جو وفد پاکستان آتے، نیو ٹاؤن میں ان کی تشریف آوری ہوتی، دوسرے حضرت بھی میں الاقوامی اسلامی کانفرنسوں میں شرکت کے لئے تشریف نے جاتے، تیسرا سال میں کم از کم دو بار حین میں شریفین میں حاضری ہوتی۔ جہاں عالم اسلام کا دل و دماغ سمٹ آتا ہے۔ ان تمام موقع میں جہاں حضرت رحمۃ اللہ علیہ کی عظمت و محبت کا نقش عالم اسلام کے قلب یہ مرتم ہوتا، وہاں قادیانیت سے نفرت و بیزاری کی تحریک کو بھی ایگزیٹ ہوتی، ربیع الاول ۱۳۹۲ھ۔ اپریل ۱۹۷۴ء میں مکملہ میں ”رابطہ عالم اسلامی“ کی کانفرنس میں دنیا بھر کی ۲۲۳ انتظامیوں کے نمائندوں نے جو قرارداد متفقہ طور پر منظور کی تھی۔<sup>(۱)</sup> کیا آپ سمجھتے ہیں کہ کسی جانشین مجدد الف ثانی رحمۃ اللہ علیہ کی مختنوں کے بغیر یہ سب کچھ ہو گیا تھا؟

حضرت اقدس رحمۃ اللہ علیہ جہاں دنیا بھر کے علماء و مشائخ و اعیان و اکابر سے رابطہ قائم کئے ہوئے اہمیں قادیانی فتنہ کی گئی سے مسلسل آگاہ کر رہے تھے، وہاں ارباب قلوب اور اصحاب باطن سے بھی ربط اس نوار تھا، اور انہیں بھی اس سلسلہ میں ”صرف ہمت“ اور دعا و ایجاد کی طرف متوجہ رکھتے تھے۔

(۱)..... اس قرارداد کا متن ضمیمہ میں دیکھئے۔

سوم: تیسرا اور آخری کام جو آپ نے کیا وہ عالمِ اسلام کے اربابِ اقتدار (جن میں ملکوں کے سربراہ اور وزراء، سفراء، بھی شامل تھے) سے رابطہ قائم کرنا اور انہیں قادریتی فتنے سے باخبر رکھنا تھا۔ عربِ ممالک کے جو سفراء ہمارے ملک میں وقایوں قیامتیں ہوتے رہے، ان میں سے اکثر ویشتر حضرت رحمۃ اللہ علیہ کے شناسا بلکہ قدردان محبت تھے۔ اسلامی ممالک کے امراء و وزراء سے بھی اچھا تعارف تھا، خصوصاً پاہانجام شاہ فیصل شہید حمۃ اللہ علیہ تو آپ کے بہت ہی قدر شناس تھے۔ شہیدِ مرحوم سے آپ نے متعدد بار ملاقات بھی کی اور انہیں لمشافہ قادیانی فتنے کی ریشہ داویوں سے آگاہ کیا، ایک ملاقات کا حال مولانا عبدالرحیم اشرف نے حضرت رحمۃ اللہ علیہ کی زبانی یوں تلمذند کیا ہے:

”حضرت مولانا محمد یوسف بنوری۔ متعنا اللہ بطول حیات۔ نے ایک ملاقات میں فرمایا کہ ”مرکزی مجلس عمل تحفظ ختم نبوت کی تحریک سے کچھ پہلے آپ حرمین حاضر ہوئے، تو ایک دوست نے از خود یہ کوشش کی کہ جلالۃ الملک سے ملاقات ہو۔ ملاقات طے ہوگی۔ مولانا شاہ کے ہاں تشریف لے گئے، ملک محترم نے بڑے تپاک سے خیر مقدم کیا، اپنی کرسی سے بہت قدم آگے بڑھ کر مصافحہ فرمایا۔ گفتگو کامل التفات سے سنی (یہ گفتگو تمام تر قادیانیت پر تھی۔ ناقل) اور اکثر ویشتر امور میں پروز و رتا کیدا اور گرم جو شانہ حمایت کا وعدہ فرمایا، ملاقات ختم ہو گئی تو آرام سے مولانا کو الوداع کہنے دروازے تک تشریف لائے، مولانا اپنے رفیق کے ہمراہ شاہی محل سے نکل رہے تھے کہ شاہ شہید علیہ الرحمۃ بھی تشریف لائے، مولانا کو حساس ہوا تو راستے سے ایک کنارے پر کھڑے ہو گئے۔ شاہ وہاں پہنچنے تو مولانا سے حسب سابق آگے چلنے کو فرمایا۔ مولانا نے اس سے انکار فرمایا، اور شاہ سے درخواست کی کہ آپ ہی آگے چلیں۔ اس پر جلالۃ الملک نے مولانا کے لندھوں پر ہاتھ رکھ کر انہیں آگے چلنے پر مجبور کر دیا اور خود پہنچنے پہنچنے چلتے رہے اور جب شاہی محل کے دروازے تک پہنچنے تو دوسری بار مولانا کو گرجوشی سے الوداع کہا۔“ (۱)

جہاں عالمِ اسلام کے اربابِ حکم و عقد کو اپنی بھی ملاقاتوں میں اس مسئلہ کی طرف متوجہ فرماتے، وہاں لوٹ کے ذریعہ بھی توجہ دلاتے۔ افسوس ہے کہ حضرت نے ان مکاتیب کے محفوظ رکھنے کا اہتمام نہیں فرمایا، ورنہ یہ ہماری تاریخ کا فیقی علمی و اصلاحی ذخیرہ ہوتا، تاہم یہاں حضرت رحمۃ اللہ علیہ کے دو خطوطوں کا خلاصہ درج کرتا ہوں، (۲) جو رفیقِ محترم جناب مولانا فاری سعید الرحمن کی وساطت سے رقم الحروف کو میسر آئے۔ ان میں پہلا خط شاہ فیصل شہید رحمۃ اللہ علیہ کے نام ہے اور دوسرا یہ بیکار کے صدر جنابِ کرنل معمور قذافی کے نام۔ یہ دونوں خط

(۱)..... ہفت روزہ نمبر: فیصل شہید نمبر ۱۹۔ ۱۳۹۶ھ۔ ۱۷ شوال ۱۳۹۶ھ۔ ۱۹ ستمبر ۱۹۷۷ء میں۔

(۲)..... اصل متن ضمیر ایں دیکھئے۔

اس وقت لکھے گئے تھے جب ہمارے یہاں خدا کا قہر مسٹر بھٹو کے صدر اور عوامی چیف مارشل لاءِ ایڈمنسٹریٹر ہونے کی شکل میں نازل ہو رہا تھا، جب مسٹر ایم ایم احمد قادر یاں کا طوطی بولتا تھا، جب قادر یاں مسٹر بھٹو کے زیر سایہ پاکستان پر دادِ حکمرانی دے رہے تھے اور جب ہمارے ملک کے سب سے نازک طبق..... فوج ..... کو آغوش قادریانیت کے حوالے کر دیا گیا تھا، ان دونوں حضرت رحمۃ اللہ علیہ پر بے چینی کی جو کیفیت طاری رہتی تھی وہ ان کے خطوط کے بین السطور میں صاف پڑھی جاتی ہے۔

شاہ شہید کے نام تحریر فرمایا:

بِسْمِ اللّٰهِ الرَّحْمٰنِ الرَّحِيْمِ

”سیدی و مولای! ہر شخص اپنی طاقت و قدرت کے بقدر اللہ تعالیٰ کے ہاں جواب دہے، آنحضرت کو اللہ تعالیٰ نے وہ تمام وسائل عطا کر کے ہیں جن کے ذریعہ آپ ساری روئے زمین میں مسلمانوں کی خدمت کر سکتے ہیں۔

سیدی و مولای! ہمیں علم ہے کہ جب ہمارے ڈلن عزیز پاکستان اور نظام ہندوستان کے درمیان جنگ برپا ہوئی تو آنحضرت نے پاکستان کی ہر ممکن مادی و اخلاقی مدد فرمائی، جو سربراہان اسلام اور مسلمانوں کے لئے ایک قابل فخر نمونہ ہے، مسلمانوں کا فرض ہے کہ وہ آپ کے اس کارنامہ پر دل کی گہرائیوں سے شکریہ بجالائیں۔ سیدی و مولای! آج پاکستان قادریانیت کی جانب سے عظیم خطرہ میں ہے، بحریہ کا سربراہ حفیظ قادریانی ہے، فضائیہ کا سربراہ چودھری ظفر قادری ہے، اور بری افواج میں نکاحان کے بعد سترہ (۱۷) جنیل لگا تار قادریانی ہیں، حکومت یا تو اس مہیب خطرہ سے غافل اور جاہل ہے، یا پھر استعماری قوتوں برطانیہ و امریکہ کے ہاتھ کا کھلونا ہی ہوئی ہے، وہ مسلمانوں کو فوجی مناصب سے برطرف کر رہی ہے اور قادریانیوں کو بھرتی کر رہی ہے، لاریب کے قادریانی اور ان کا امام متنبی کذاب، قبحہ اللہ۔ برطانیہ کا خود کاشتہ پودا اور برطانوی استعمار کا ساختہ و پرداختہ تھا، قادریانیوں کا عقیدہ ہے کہ حکومت برطانیہ ”ظلل اللہ فی الارض“ ہے، جہاد منسون ہے اور یہ کہ تمام مسلمانوں پر برطانیہ کی نصرت و حمایت فرض ہے۔ وغیرہذا لک من الکفر والہدیان۔

ان لوگوں کی کوشش ہے کہ کسی طرح برطانیہ کا عذر رفتہ و اپس لوٹ آئے اور پاکستان ان قادریانیوں کے ہاتھ میں آ کر اس کا آله کا رب بنے اور برطانیہ کو از سرنو بحر احر پر سلط حاصل ہو جائے، اس بدترین سازش کے ہولناک نتائج آنحضرت سے مخفی نہیں ہیں..... آنحضرت سے توقع رکھتا ہوں کہ پاکستان کو قادریانیوں کے چنگل سے چھڑانے میں اس کی مدد کریں۔ صدر بھٹو کو ان ہولناک نتائج سے متنبہ فرمائیں اور اسے راہ راست پرلانے کی کوشش کریں کہ وہ ان لوگوں کو کلیدی مناصب سے الگ کر دیں، تاکہ یہ لوگ اسلام کے لئے اور اسلام سے پہلے خود بھٹو کے

لئے خطرہ نہ بن جائیں۔ الغرض آپ اس نہایت خطرناک مصیبت کبریٰ سے پاکستان کو بچانے اور بھٹو کی کجر وی کی اصلاح کے لئے ہر ممکن جہد بلیغ فرمائیں اور حضن اللہ کی رضا کے لئے اللہ تعالیٰ کی عطا کردہ فرمودہ طاقت و قوت اور وسائل کے ذریعہ آپ وہ کردار ادا کریں جو واقعی ایک خدینہ اور امام اسلامین کو فہم و بصیرت اور قوت کے ساتھ ادا کرنا چاہئے۔

ہم جناب والا کے حق میں ہر خیر و سعادت کے متنی ہیں اور آرزو رکھتے ہیں کہ آپ کے مبارک ہاتھوں کے ذریعہ اسلامی ممالک کو ان ریشہ دوائیوں اور ملعون سازشوں سے نجات ملے۔ اللہ تعالیٰ آنحضرت کی ذات کو اسلام کے لئے ذخیرہ اور مسلمانوں کی پناہ گاہ کی حیثیت سے باقی رکھے اور ربانی سائے تلے، جس کے جھنڈے آپ کے ملک پر ہراتے ہیں، آپ کی سلطنت کو بقائے دوام بخشنے۔ آخر میں میری طرف سے آنحضرت کی ذات اور مملکت کے حق میں بہترین دعا کیں اور گھری تمنا میں قبول فرمائیں۔

والسلام علیکم ورحمة اللہ و برکاتہ

اور لیبیا کے صدر کریل قذافی کے نام تحریر فرمایا:

”بعد از سلام مسنون گزارش ہے کہ مجھے آنحضرت کی زیارت کا شرف اس وقت حاصل ہوا جب کہ طرابلس کی پہلی ”دعوت اسلامی کا نفرنس“ میں مندوب کی حیثیت سے شریک ہوا تھا۔ آنحضرت کی شخصیت میں اخلاص، قوت ایمان اور سلامتی نظرت کے آثار دیکھ کر اول وہله میں آپ کی محبت دل میں جاگزین ہوئی، بعد ازاں آپ کی خیر و سعادت کی خبریں ہم تک پہنچیں؛ جن کی وجہ سے آپ بلاشبہ دادخہ میں کے مستحق اور اسلام اور مسلمانوں کے لئے مایہ فخر ہیں، حق تعالیٰ آپ کو اسلام کے لئے ذخیرہ اور مسلمانوں کی پناہ گاہ کی حیثیت سے سلامت رکھے اور آپ کے وجود گرامی سے اسلام اور عرب کی عزت و مجد کے علم بلند ہوں۔ آمین۔

برادر گرامی قدر! آپ نے پاکستان کے موقف کی تائید کر کے اور ہر ممکن مادی مدد مہیا فرمایا کہ جو احسان فرمایا ہے اس کا ہمیں اجمالی علم ہوا، حق تعالیٰ آپ کو اس حسن سلوک کا بدله عطا فرمائیں اور دنیا و آخرت میں آپ پر انعامات فرمائیں۔ آمین۔

اور اب میں آنحضرت کے علم میں یہ بات لانا چاہتا ہوں کہ پاکستان ایک عظیم خطرہ میں گھرا ہوا ہے اور وہ ہے فتنہ قادیاں یا قادیانی تحریک۔ تحریک کا قائد ایک بڑا قادیانی ہے، فضائیہ کا سربراہ قادیانی ہے اور بربی فوج میں نکاحان کے بعد سترہ (۱۷) جرنیل ہیں جو سب قادیانی ہیں۔ کچھ عرصہ بعد نکاحان بھی ریٹائر ہو جائیں گے۔ حکومت مسلمان افسروں کو فوجی مناصب سے معزول کر رہی ہے۔ صدر کا اقتصادی مشیر ایم احمد قادیانی ہے اور سر ظفر اللہ خان کے، جو بڑا خبیث سازشی قادیانی ہے، صدر سے خصوصی روابط ہیں اور صدر اس کے مشوروں کی

تعمیل کرتا ہے۔

غالباً آنحضرت کو علم ہو گا کہ اس گروہ کا ضال و مضل مقتد امر زاغلام احمد قادریانی ردعی تھا، اس نے پہلے مجدد، سچ موعود اور مهدی ہونے کا دعویٰ کیا تھا، بعد ازاں نبوت کا دعویٰ کر دیا، اس کا عقیدہ تھا کہ برطانوی حکومت روئے زمین پر خدا کا سایہ ہے، جہاد مفسوخ ہے اور یہ کہ برطانیہ کی نصرت و حمایت اللہ تعالیٰ کی اطاعت ہے۔ وغیرہ الک من کفر دھرا۔

”قادیانی“ کے بعد (جو ہندوستان میں رہ گیا) انہوں نے مغربی پاکستان میں ”ربوہ“ آباد کیا جس کی حیثیت ان کے دارالخلافہ کی ہے وہاں اسلام اور مسلمانوں کے خلاف بڑی سرگرمی سے سازشیں تیار ہوتی ہیں اور یہ علبت میں تحریر کردہ عریضہ ان تفصیلات کا متحمل نہیں۔ میں آنحضرت سے اس وقت دو گزارشیں کرنا چاہتا ہوں۔  
۱:- ایک یہ کہ صدر بھٹو کو اس خطرہ عظیمہ سے آگاہ کیجئے۔ یعنی قادیانی بغاوت، ملک کا قادیانی حکومت کے تحت آ جانا، بھر احمد میں برطانیہ کی عزت رفتہ کا دوبارہ لوٹ آتا، اور یہ ک وقت تمام عربی و اسلامی ممالک کا ناک میں دم آ جانا۔ پس آنحضرت سے درخواست ہے کہ آج حکومت پاکستان کو قادیانیوں کے یا بلطف صحیح برطانیہ کے چکل سے چھڑا کر اس پر احسان کیجئے، جیسا کہ قبل ازیں آپ اس کی اخلاقی و مادی مدد کر کے اس پر احسان کر چکے ہیں اور محض اللہ تعالیٰ کی، اس کے بعد رسول کی، اسلام اور مسلمانوں کی خیرخواہی کے لئے ہر قسم کی مدد یہ رہد حکمت اور عزم و حزم کے ساتھ ”صدر بھٹو“ کی کبحروی کی اصلاح کیجئے۔ بلاشبہ اسلام کی یہ ظیم الشان خدمت اللہ و رسول کی رضامندی کا موجب ہو گی، اسی کے ذریعہ اس رخنہ کو بند کیا جاسکتا ہے اور اس شکاف کو پر کیا جاسکتا ہے، کیونکہ فتنہ کا سیلا ب خطرہ کے نشان سے اوپر گزرن رہا ہے۔ اللہ تعالیٰ آپ کی نصرت و مدد فرمائے۔ ”اگر تم اللہ کی مدد کرو گے تو اللہ تمہاری مدد کرے گا اور تمہیں ثابت قدم رکھے گا۔“

۲:- دوسری گزارش یہ ہے کہ جمہوریہ لیبیا میں جو قادیانی ڈاکٹر یا نجیسٹر کی حیثیت سے آئے ہیں، انہیں نکالئے۔ سنا گیا ہے کہ آپ کے ملک میں قادیانیوں کی ایک بڑی تعداد آئی ہے، ان میں ایک ڈاکٹر خلیل الرحمن طرابلس میں ہے، جو شعاوں کے ذریعہ سلطان کے علاج کا خصوصی ماہر ہے، میں کوشش کرتا ہوں کہ ایسے لوگوں کا سراغ لگایا جائے اور محض اللہ کی، اس کے رسول کی، اس کی کتاب کی اور مسلمانوں کے قائدین کی خیرخواہی کی غرض سے آپ کو ان کی اطلاع دی جائے۔ میری دعا ہے کہ اللہ تعالیٰ آپ کو خدمت اسلام اور مسلمانوں کی مدد میں ثابت قدم رکھے۔ آپ کو اپنی رضا اور اپنے دین کی خدمت کی مزید توفیق عطا فرمائے اور آپ کے ہاتھ سے خیر و سعادت کے وہ کام لے جو نہ کے ذریعہ مشرق و مغرب میں اسلام اور مسلمانوں کی عزت و مجد میں اضافہ ہو۔ والسلام علیکم و رحمۃ اللہ و برکاتہ۔

آپ کا مخلص محمد یوسف البوری

خادم الحدیث العبوی الکریم فی کراچی

مندوب مؤتمر الدعوۃ الاسلامیہ الاول من پاکستان۔

الغرض یہ تین میدان تھے جن میں حضرت رحمۃ اللہ علیہ نے قادیانیت کے مقابلہ میں کام کیا اور جن کا دھندا ساختا کہ آپ کے سامنے آچکا ہے۔ اس پر غور کرنے سے معلوم ہوگا کہ قادیانیت سے آخری جنگ لڑنے کے لئے حضرت نے اپنی بساط کی حد تک اسباب وسائل مہیا کرنے تھے اندر وون ویرون ملک اس کے لئے زمین تیار کی جا چکی تھی اور حضرت رحمۃ اللہ علیہ کے سوز دروں اور آتش جگنے اس قتنہ کے خلاف ملت اسلامیہ کو آتش فشاں میں تبدیل کر دیا تھا تا آنکہ ادھر قدرت آپ کو "مجل تحفظ ثبوت" کی قیادت کے لئے کھیج لائی، اور ادھر خود قادیانیوں کے ہاتھ سے ربودہ اشیش کے سانحہ کا دھما کہ کر دیا، جس سے ملت اسلامیہ کا آتش فشاں شعلے اگلنے کا اور قادیانیت کفر کے خاکستر میں ڈھیر ہو کر رہ گئی۔ (۱)

قادیانیت کے خلاف حضرت رحمۃ اللہ علیہ نے جو کارنامہ انجام دیا، اس کے لئے دست قدرت نے آپ کو خود تیار کیا تھا اور یہیکر یوسفی میں لطیفۃ انصرت خداوندی کا فرماتھا:

کارز لفتست مشک افشاری اماماعاشقان

مصلحت راتھمت برآ ہوئے چیں بستہ اند

اور حضرت رحمۃ اللہ علیہ کا یہ کارنامہ میرے زد دیک آپ کے "مقام صدقیقت" کا ظہور تھا، جس میں مجد دانہ روح کا فرماتھی، اس لئے سید آدم بوری کے فرزند گرامی کا یہ کارنامہ اس کے تمام اوصاف و کمالات اور فضائل و مناقب پر بھاری نظر آتا ہے اور بغیر کسی مبالغہ کے آپ کے حق میں وہی تاریخی الفاظ دہرانے جاسکتے ہیں جو آپ کے قلم عنبر قم سے اپنے شیخ انور رحمۃ اللہ علیہ کے حق میں لکھے:

"فہذہ عنده میزہ کبری اکبر من سائر مزا یا الشیخ رحمہ اللہ وتفوق

سائر مآثرہ السامیۃ فلو لم یکن للشیخ حسنة غیر هذه الحسنة العظيمة

ومنقبة غیر هذه المنقبۃ العالیۃ لکفاه شرفًا و فضلًا ولکفاه شهادة على انه'

کان ربانی هذه الامة بعهدہ فہذہ منقبۃ زہراؤ من بین سائر مآثرہ الخالدة

یسقی آثارها الجميلة فی قلوب اهل الحق، وتتلاً لألامعة على صفحات

التاریخ الاسلامی علی انقراض الدهور وانقضاض العصور" (۲)

(۱) ..... پاکستان قومی اسکولی کے فیصلے کی طرف اشارہ ہے۔ فیصلے کا اصل متن ضمیمہ ۳۲ میں دیکھئے۔

(۲) ..... نفع العبر فی بدی اشیع انور رحمۃ اللہ علیہس: ۴۰۳ طبع جدید مجلہ علمی کراچی۔

ترجمہ: "...میرے نزدیک یہ عظیم الشان کارنا مددخ رحمۃ اللہ کے تمام کمالات سے بڑا اور ان کے تمام ماہر سامیے سے فائق ہے، اگر شیخ رحمۃ اللہ علیہ کے نام اعمال میں اس حمد عظیمیہ کے علاوہ کوئی نیکی اور اس منقبت کے سوا کوئی فضیلت نہ ہوتی، تب بھی آپ کے شرف و فضیلت کے لئے کافی تھی اور یہ اس امر کی کافی شہادت تھی کہ آپ اپنے دور کے ربانی ہیں، پس یہ آپ کے سارے داعی ماہر میں سے زیادہ روشن منقبت ہے، جس کے آثار جمیلہ اہل حق کے قلوب میں باقی رہیں گے اور آپ کا یہ کارنا مدد رہتی دنیا تک اسلامی تاریخ کے صفات پر درخشاں رہے گا۔"

## مشرقی فتنہ

آج سے قرباً نصف صدی پہلے پنجاب و سرحد میں عنایت اللہ خان مشرقی کا غلفہ بلند تھا، ایک طرف ان کی بیچہ مردار "چپ دراست" کی گونج درود یوار سے ٹکرائی تھی تو دوسری طرف ان کے "عسکری اسلام" نے ڈنی فضاء میں ایک یہجان پیدا کر رکھا تھا۔

دنیا کے بڑے بڑے امیر مظلال اور دعاۃ فتنہ کے حالات کا مطالعہ کیا جائے تو بعض چیزیں ان میں قدر مشترک نظر آئیں گی، مثلاً: بلا کی ذہانت، غصب کی قائدانہ صلاحیت، بے پناہ کبر و غور، انتہائی خود رائی و خود پسندی، سلف صالحین کی تحقیر، ہر بات میں نئی اختراع کا شوق، نمود و نماش کا جذبہ اور تغیر کے نام پر دین و ایمان اور قوم وطن کی تخریب۔

عنایت اللہ خان مشرقی بھی اس گروہ کے سرخیل تھے وہ اپنے تینی "علامہ" کہتے تھے انہیں غلط نہیں تھی کہ قرآن کے مفہوم و معانی عرش مغلی سے پہلی بار انہی کے دماغ پر نازل ہوئے ہیں۔ انہوں نے اسی غزہ میں قرآن کریم پر مشت شروع کر دی۔ پہلے "مذکرہ" نامی کتاب لکھی یہ ان کے الحاد کا نقش اول تھا، پھر کچھ عرصہ کی خاموشی کے بعد "اشارت" لکھی۔ "خاسار" تنظیم کی بنیاد ڈالی۔ ایک پرچ جاری کیا اور بالا خر "مولوی کا نہ ہب غلط" نامی کتاب پھر کے نمبر زکان انشروع کر دیئے۔ یہ ان کی ساری ذہنی و فکری صلاحیتوں کا حاصل تھا۔

چونکہ عنایت اللہ خان مشرقی پشاور کی انگریزی درس گاہ میں مدرس رہ چکے تھے، اس لئے وہاں ان کا خاصا حلقة اڑتھا اور حضرت بنوری رحمۃ اللہ علیہ جب فارغ التحصیل ہونے کے بعد پشاور پہنچے تو مشرقی نظریات اور علماء کے درمیان معز کہ کارزار برپا تھا۔ حضرت رحمۃ اللہ علیہ آتے ہی اس میدان جہاد میں کو دگئے خاساروں کو "ھل من مبارز" کا چیلنج کیا اور جلوں اور تقریروں سے مشرقی فتنہ کا ناطقہ بنڈ کر دیا۔ خاساروں کا دعوی تھا کہ مشرقی صاحب کو علمائے مصر نے "علامہ" کا خطاب دیا ہے۔ علمائے ہند اس کے مقام و مرتبہ کو تو کیا پہنچتے، اس کی باتیں

سچھنے کی بھی صلاحیت نہیں رکھتے۔ حضرت بخوری رحمۃ اللہ علیہ، مشرقی کے اس منع علامت کو خلک کرنا چاہتے تھے۔ ۱۹۳۷ء میں آپ مجلس علمی ڈا بھیل کے مندوب کی حیثیت سے نصب الراہیہ اور فیض الباری جھپوانے کے لئے مصر گئے تو مشرقی کی کتاب ”تذکرہ“ علمائے مصر کو دکھائی اور اس کی تحریفات و فغایات سے انہیں آگاہ کیا، اس پر بعض علماء مصر نے ایک استفتاء مرتب کیا اور علمائے ازہر کی جماعت کے ایک رکن اور ”الازہر“ کے مفتی شیخ یوسف دجوی نے اس کا جواب لکھا، جس میں مشرقی نظریات پر شدید تقدیم کی گئی اور انہیں صریح کفر و الماد قرار دیا گیا۔ غالباً مصر میں اس فتویٰ سے علمائے ہند کے بارے میں یہ تاثر لیا گیا کہ انہوں نے ایک گمراہ شخص کا کیوں نوٹس نہ لیا، اس پر حضرت رحمۃ اللہ علیہ نے صورتحال کیوضاحت کے لئے ایک مختصر سامضمون لکھا جو وہاں کے مجلہ ”الاسلام“ جلد ۷ شمارہ: ۲۱، ۲۲، ۲۳، ۲۴، ۲۵، ۲۶، ۲۷ مطابق: ۱۲ ممبر ۱۹۳۸ء میں شائع ہوا۔ مقالہ کا عنوان تھا: ”کلمة عن الالحاد و كتاب التذكرة لاحد ملاحدة المشرق وجهود علماء الهند في هذا الصدد“ حضرت رحمۃ اللہ علیہ کا یہ تاریخی مقالہ ان کی دینی حیمت اور تاب کا مرقع ہے۔ وہیں اسلام پر ملاحدہ کی دست درازیوں کا شکوہ کرتے ہوئے اسلام کی بے کسی کا نقشہ کس درد سے کھینچا ہے:

”اصبح الدين كثلة غنم لا راعى لها، او مروع خصب لا ذائد عن حمامه، او يتيم مات ابواه فاصبح من لا يجد من يربيه ويحنو عليه“ او مريض مدنف اشرف على الموت لا يلقى طبيباً يداويه بجرعة من دواء۔“

ترجمہ:...”آج دین کی حالت اس رویوڑ کی ہے جس کا کوئی گلہ بان نہ ہو، اس سر بزر چرا گاہ کی ہی ہے جس کا کوئی رکھوا لانہ ہو، یا اس بے کس یقین کی ہے جس کے ماں باپ مر چکے ہوں اور بھری دنیا میں اسے کوئی مریبی اور شفیق میسر نہ آئے، یا اس لاغر اور جاں بلب مریض کی ہے جسے کوئی طبیب نہ ملے جو اس کے منہ میں دوائی کا ایک گھونٹ ہی ڈال دے۔“

مولانا اس مقالہ میں بتاتے ہیں کہ دین ملاحدہ کے نزغہ میں ہے، اس پر چیار جانب سے یورش ہو رہی ہے، مگر مسلمان ہیں کہ وہ خواب غلطت میں مست، دین سے بے فکر، معاشی دوڑ میں منہک اور عیش پرستی میں مگن ہیں۔ اسلامی شعائر پامال ہو رہے ہیں اور خود مسلمان اسلام کے بجائے مغرب کے شعائر کفر پر فخر کر رہے ہیں، اس گروٹ کو دیکھ کر مولا نارحمۃ اللہ علیہ بے اختیار چیخ اٹھے ہیں:

لِمَثْلِ هَذَا يَذُوبُ الْقَلْبَ مِنْ كَمْد

انْ كَانَ فِي الْقَلْبِ إِسْلَامٌ وَ إِيمَانٌ

ترجمہ:...”اس حالت پر دل غم سے پکھل جاتے ہیں، اگر دل میں اسلام و ایمان ہو،“

اور پھر مسلمانوں کو یعنی اور علمائے کرام کو خصوصاً غیرت دلاتے ہیں:

”عار‘ واللہ علی الذین یتحملون لواء الدین وینبئون بثقل اعبائہ علی اکتافہم ان یسکتو عن مثل هذه الحالة المنكرة الفظيعة، او يقصروا في القيام للدفاع بالقدر الذى يستحقه، هذا الفشل وتنطليه، تلك الفوضى.

ترجمہ: ”جو لوگ دین کے علمبردار اور اس کے بار کو اپنے کندھوں پر اٹھائے ہوئے ہیں جنہا! ان کے لئے بڑے شرم کی بات ہے کہ وہ ایسی قیچ اور گھناؤنی حالت دیکھ کر سکوت اختیار کریں، یا یہ طوفان اور لاقا نویسیت جس قدر مقابلہ کی سختی ہے، اس کے ادا کرنے میں کوتا ہی کریں۔“

اور پھر عنایت اللہ مشرقی کا تذکرہ شروع ہوتا ہے اور مولانا بتاتے ہیں کہ جب مشرقی کے کفر والاد کا طور مار سامنے آیا تو علمائے ہند اس کے مقابلہ کے لئے کھڑے ہوئے اور دین کی پاسبانی کا حق ادا کر دیا:

”ودعاه العلماء للبحث والمناظرة مرات وراقم هذه السبطور من الذين دعوا هذا الرجل وحزبه للمناظرة لكته جبن ولم يحضر.“

ترجمہ: ”اور علماء نے اس کوئی بار بحث و مناظرہ کی دعوت بھی دی، خود ان سطور کا رقم ان لوگوں میں ہے جنہوں نے اس کو اور اس کی جماعت کو مناظرہ کا چیلنج کیا، مگر اسے سامنے آنے کی بہت نہ ہوئی۔“

مشرقی کے مقابلہ میں علمائے ہند کی کوششوں کے ضمن میں مولا نارحمة اللہ علیہ نے ”محل احرار اسلام“ اور اس کے جوان سال مجاہدین: مولا نابہاء الحق قاسی اور مولا ناغلام غوث ہزاروی کا خصوصی تذکرہ فرمایا ہے:

”فلعلماء الهند فى هذالسبيل جهود تشکر دائم، فهم لم يغفلوا ولم يتغافلو، ولم يحجموا.... ولم يقصروا، وعلى الاخص ”جماعة احرار الاسلام“ فى الهند، فان لها مجاهدات كبيرة، ومن المبرزين فى هذه الجماعة السباقين الى الغايات الاستاذ الفاضل بهاء الحق القاسمى وصديقنا الاستاذ غلام غوث الہزاروی، فانهما قد القماه احجاراً فى فيه، وسدًا عليه كل حيلة يحتالها، وترکافنته بين انياب الاسد، فتشکر لهما جليل خدمتهما ودفعهما عن الدين والاسلام، وفقهما الله لخدمه الصحیحة وبارک الله في مسامعهما المنجحة، وجهودهما المشرمة.“

اسی مقالہ کے آخر میں مولا نارحمة اللہ علیہ نے یہ بھی بتایا کہ شیخ یوسف وجوی رحمۃ اللہ علیہ مفتی ”الازہر“ نے مشرقی کے کفر والاد کا جزوی لکھا ہے، اس پر مولانا نے دیگر علمائے مصر کی تصدیقات بھی لے لی تھیں:

”وعلى الجواب توقعات وعبارات عده من الاكابر من اجلة العلماء“

بالقاهرة محفوظة عندي.“

ترجمہ: ”اس فتویٰ پر قاہرہ کے بہت سے اکابر اور جلیل القدر علماء کی عبارتیں اور مہریں بھی ثبت ہیں جو میرے پاس محفوظ ہیں۔“

افسوس ہے کہ یہ فتویٰ مجھے نہیں ملا، ورنہ ایک اہم تاریخی چیز ہوتی، بہر حال یہ فتویٰ لے کر حضرت مولانا مصطفیٰ سے ہندوستان آئے اور یہاں اس کی اشاعت ہوئی تو..... یہ بات واضح ہو گئی کہ علمائے ازہر کی نظر میں عنایت اللہ مشرقی کی علمی حیثیت کیا ہے؟ اور اس کے نظریات کے بارے میں ان کی کیارائے ہے؟ مصر سے واپسی پر مولانا پشاور آئے تو خاکساروں نے پھر معرکے ہوئے اور مانسہرہ میں گرفتاری کی نوبت بھی آئی، بالآخر مشرقی فتنہ فرو ہو گیا اور حضرت نے اپنے اس مقالہ میں جو آخری فقرہ لکھا تھا، وہ پوری طرح صادق آیا:

”اذا جاء نهر الله بطل نهر معقل“.

حضرت نے مصر جانے سے پہلے حضرت امام الحصر مولانا محمد انور شاہ کشمیری رحمۃ اللہ علیہ کی کتاب ”مشکلات القرآن“، ”اماقدمة“، ”یتیمۃ البیان“ کے نام سے لکھا تھا (جسے حال ہی میں دوبارہ طبع کیا گیا) اس میں مشرقی کی کتاب ”تذکرہ“ پر بحث کرتے ہوئے اس کے افکار و نظریات کا بڑا اچھا خلاصہ نقل کر دیا ہے۔ تطویل کے اندیشہ سے اسے چھوڑتا ہوں۔

مشرقی صاحب نے ایک اور فتنہ (جو شاید اپنی نوعیت کا سب سے زیادہ عظیم فتنہ تھا) یہ اٹھایا کہ ہندوستان کی مساجد قبلہ رخ نہیں ہیں، اس لئے کسی کی نماز صحیح نہیں ہوتی۔ مشرقی صاحب کا یہ فتویٰ اگرچہ تو اعد شرعیہ سے جبل و ناواقفی اور کبر و عجب کا نتیجہ تھا، مگر اس سے ہندوستان بھر میں تشویش کی لہر دوڑ گئی اور علمائے امت کے پاس بکثرت سوالات آنے لگے، چنانچہ ایک سوال حضرت رحمۃ اللہ علیہ کے پاس بھی آیا اور آپ نے اس کے جواب میں ”بغية الاریب فی مسئلۃ القبلة والمحاریب“ کے نام سے ایک رسالہ لکھا، جسے اپنے موضوع پر حرف آخر کہنا چاہئے۔ حضرت رحمۃ اللہ علیہ بارہا از راهِ تشکر فرمایا کرتے تھے کہ: حضرت حکیم الامت تھانوی رحمۃ اللہ علیہ نے ”بیان القرآن“ میں میری اس کتاب کا حوالہ دیا ہے۔

### پرویزی فتنہ

اکریز کے عہد نوست مہد میں جو تحریکیں اسلام کو سُخن و محرف کرنے کے لئے اٹھیں، ان میں سب سے پہلی تحریک نیچریت کی ہے، پھر ایک طرف ”قادیانیت“ نے نئی نبوت کے روپ میں جنم لیا اور دوسری طرف ”چکڑالویت“ نے انکارِ حدیث کا فتنہ برپا کیا۔ اس کے بعد ”خاکسار تحریک“ نے سراٹھایا اور پھر ان سب تحریکوں

کام سڑا ہوا ملغوہ پر مسٹر پرویز کے حصہ میں آیا اور ان سب پر کیونزم کا لعفن اور مسٹر ادھو، چنانچہ پرویزی لٹریچر میں کیونزم کا پورا معاشری ڈھانچہ اور اس کی مذاہب بیزاری، نسبیریت کی مادہ پرستی، قادیانیت کا انکار و حجود، چکڑ الیت کا انکار رہت، خاکساروں کی تحریف و تاویل، سب خرابیاں یکجا موجود ہیں اور مسٹر پرویز کے قلم کی روائی نے ان غلطیتوں میں اور اضافہ کر دیا ہے۔ فزادتهم رجساً الی رجسهم۔ (۱)

مسٹر غلام احمد پرویز بدقتی سے مرزا غلام احمد قادریانی کا ہم نام بھی ہے، ہم وطن بھی، الحاد و زندقہ میں اس کا ہم مسلک بھی، وہ ایک زمانہ میں حدیث و سنت کا پرجوش حامی تھا۔ اس موضوع پر موصوف کا ایک مقالہ جو ”الفرقان لکھنؤ“ میں چھپا تھا، رقم الحروف کی نظر سے گزارا ہے، لیکن بدقتی سے انگریزی دور اقتدار نے دہلی کے سیکریٹریٹ پر پرویز صاحب کی ساخت و پرداخت کی، موصوف نے اپنے پیشرو داعیان ضلال کے افکار و نظریات کو جذب کیا اور انہیں نئے انداز میں انگنا شروع کیا۔ اس کے لئے انہم ”طلوع اسلام“ کی بنیاد ہالی۔ موصوف کے ذہنی خیالات کا خاکہ باہمی تغیر مرتب ہی تھا کہ ملک تقسیم ہوا اور پرویز صاحب کو دہلی سیکریٹریٹ کے بجائے کراچی سیکریٹریٹ میں پناہ ملی، یہاں کی لادین افسرشاہی کی آشیرباد سے موصوف نے ”قرآنی نظام ربویت“ کا خاکہ مرتب کیا، جس کے دستور اساسی کی پہلی دفعہ یہ تھی:

قرآن کریم میں جہاں اللہ و رسول کا ذکر آیا ہے، اس سے مراد ”مرکز نظام حکومت ہے۔“ (۲)

(معارف القرآن، ج: ۲، ص: ۶۳۳)

مرزا غلام احمد قادریانی مسکین کو ”رسول اللہ“ بننے کے لئے وہی والہام کا افسانہ تراشنا پڑا تھا، مگر چودھری غلام احمد پرویز کی ”قرآنی بصیرت“ نے غلام محمد، سکندر مرزا اور ایوب خان وغیرہ کو یہ جنس قلم ”خدا اور رسول“ بنادیا، اس قدر افرائی پر ارباب اقتدار کی بانچیں کھل گئیں پرویز صاحب کے افکار و نظریات کی اشاعت کے لئے سرکاری وسائل کے دہانے کھل گئے۔

پرویز صاحب نے ”خدا اور رسول“ تو نئے ملاش کرنے اب سوال ہوا کہ اس نئے ”خدا اور رسول“ کی اطاعت کیسے کی جائے؟ اور محمد رسول اللہ ﷺ کے لائے ہوئے دین کا کیا کیا جائے؟ پرویز صاحب کی ”بصیرت“ نے اس کا حل یہ نکالا کہ اس پورے دین کو اس کے نئے ”خدا اور رسول“ یعنی ارباب اقتدار کے اپنے نشانے کے سابق بدل ڈھانے دیا جائے، وہ نماز کو بدلا ناچاہیں تو بدلت دیں، روزہ پر خط تفہیم پھیرنا چاہیں تو پھیر دیں، نظام زندگی کو گزبر کرنا چاہیں تو کریں۔ الغرض ارباب اقتدار (پرویز صاحب کے خدا اور رسول) کا کام ہے دین کو سخت

(۱) ..... مولانا محمد عبد الرشید نعمانی: پیش لفظ ”متقد فتویٰ“ پرویز کا فریب ہے۔

(۲) ..... پرویز صاحب کے تمام حوالے ”متقد فتویٰ“ سے لے گئے ہیں۔

کرنا اور مسلمانوں کا کام ہوگا اس نت نے مُسخ شدہ دین پر بغیر چوں و چرا کے عمل کرنا..... پرویز صاحب لکھتے ہیں:

”قرآن کے ساتھ انسان کو بصیرت عطا ہوئی ہے، اس لئے جن امور کی تفصیل قرآن نے خود بیان نہیں کی، ان کی تفصیل قرآنی اصولوں کی روشنی میں ازروئے بصیرت متعین کی جائے، یہی رسول اللہ نے کیا اور ہمارے لئے بھی ایسا کرنا مشائے قرآنی اور سنت رسول اللہ کے عین مطابق ہے۔ اس باب میں اخلاق، معاملات اور عبادات میں کوئی تفریق و تخصیص نہیں، اگر تفریق مقصود ہوتی تو عبادت کی جزئیات قرآن خود ہی متعین کر دیتا ہے۔“ (مقام حدیث: ج: اص: ۲۲۲)

”جس اصول کا میں نے اپنے مضمون میں ذکر کیا ہے، وہ قانون اور عبادات دونوں پر منطبق ہوگا، یعنی اگر جانشین رسول اللہ (قرآنی حکومت) نماز کی کسی جزوئی شکل میں جس کا تعین قرآن نے نہیں کیا، اپنے زمانے کے کسی تقاضے کے ماتحت کچھ روبدل ناگزیر سمجھ تو وہ ایسا کرنے کی اصولاً مجاز ہے۔“ (قرآنی فضیلہ: ج: ۱۷)

چلنے دونوں اصول طے ہو گئے۔ اول یہ کہ پاکستان میں ”خدا و رسول“ حکمران ٹو لے کا نام ہے۔ دوسرے یہ کہ پرویز صاحب کے ”یہ خدا اور رسول“ اسلام کے عقائد و عبادات، اخلاق و معاملات اور سیاست و معاشرت میں جو روبدل کرنا چاہیں اس کی انہیں کھلی چھٹی ہے، گویا مسٹر پرویز کے نزد یک محمد رسول اللہ ﷺ کا لایا ہوا پورا دین تبدیل کیا جاسکتا ہے۔

اس روبدل کا خاکہ خود پرویز صاحب کو مرتب کرنا تھا اور وہ جن خطوط پر اس خاکہ میں رنگ بھرنا چاہتے تھے، اس کی صرف دو مثالیں ملاحظہ فرمائیے:

۱: ..... حلال و حرام کا قصہ یوں نہشایا گیا کہ:

”سید محمد صبغی صاحب نے اس رسالہ (حلال و حرام کی تحقیق) میں بتایا ہے کہ قرآن کی رو سے صرف مردار، بہتا خون، ٹھم خزری اور غیر اللہ کے نام کی طرف منسوبہ چیزیں حرام ہیں، اس کے علاوہ اور کچھ حرام نہیں۔ (گویا پیشتاب پا گانہ بھی حلال۔ ناقل) یہ قرآن کا واضح فیصلہ ہے جس میں کسی شک و شبہ کی گنجائش نہیں۔ ہمارے مروجہ اسلام میں حلال و حرام کی جو طولانی فہرستیں ہیں، وہ سب انسانوں کی خود ساختہ ہیں اور کسی انسان کو حق حاصل نہیں کسی شے کو حرام قرار دے دیے یہ حق صرف اللہ کو ہے۔“ (طوق اسلام، جی ۱۹۵۲ء: ۶۹)

۲: ..... اور پورے دین کے بارے میں یہ فلسفہ ارشاد ہوا کہ قرآنی احکام عبوری دور کے لئے ہیں ورنہ اسلام کا اصل منشأ مارکس ازم قائم کرنا ہے:

”اب رہایہ سوال کہ اگر اسلام میں ذاتی ملکیت نہیں تو پھر قرآن میں وراثت وغیرہ کے احکام کس لئے

دیئے گئے ہیں؟ سواں کی وجہ یہ ہے کہ قرآن انسانی معاشرہ کو اپنے متعین کردہ پروگرام کی آخری منزل تک آہستہ آہستہ بذریعہ پہنچاتا ہے، اس لئے وہ جہاں اس پروگرام کی آخری منزل کے متعلق اصول اور احکام متعین کرتا ہے، عبوری دور کے لئے بھی ساتھ کے ساتھ راہنمائی دیتا چلا جاتا ہے۔ وراشت، قرض، لین دین، صدقہ و خیرات سے متعلق احکام اسی عبوری دور سے متعلق ہیں۔ جس میں سے معاشرہ گذرا راہنمائی منزل تک پہنچتا ہے۔ (اور راہنمائی منزل وہی مارکس ازم۔ نقل)، (نظمِ ربوبیت، ص: ۲۵)

انہی دو اقتباسات سے اندازہ ہو جاتا ہے کہ پرویز صاحب نے اپنے ”مرکزلت“ کو شریعتِ محمدیہ (علی صاحبہا الف الف صلواۃ وسلم) کے منسوخ کرنے کی سند مرحمت فرمادی تھی۔

مسٹر پرویز کو احساس تھا کہ علماء موضوف کے اس خود راشیدہ ”بت“ کے آگے سجدہ رہیندیں ہوں گے۔ اور نہ ”پرویز کے خدا رسول“ کو اسلام میں ترمیم و تنفس کی اجازت دیں گے، اس لئے پرویز صاحب نے اسلام کے تمام اصول و فروع کے ساتھ ساتھ اسلام کی سیکورٹی فورس ”علمائے امت“ کی طرف اپنی الحادی توپوں کا رخ موڑ دیا، کبھی نماز کا مذاق اڑایا جا رہا ہے، کبھی زکوٰۃ کا، کبھی روزے کا اور کبھی حج کا، کبھی جنت اور کبھی دوزخ کا، کبھی آخرت کا اور کبھی جنت و دوزخ کا۔

اور ان سب سے پہلے اس ”ملا“ کو نشانہ بنایا گیا جو حریمِ اسلام کی پاسبانی کے فرائض انجام دے رہا ہے۔ پرویز صاحب کہتے ہیں:

”جب تک دین کی باغِ مولوی کے ہاتھ میں ہے، صدقات نکلتے رہیں گے، زکوٰۃ دی جاتی رہے گی، قربانیاں ہوتی رہیں گی، لوگ حج بھی کرتے رہیں گے اور قوم بدستور بے گھر، بے در، بھوکی ٹیکی اسلام کے ماتھے پر لکنک کے ٹیکے کا موجب بني رہے گی۔“ (قرآنی فیصلہ، ص: ۵۰)

پرویز صاحب ”مرکزلت“ کی طاقت سے پورے دین کو تلپٹ کرنا چاہتے تھے، لیکن علمائے امت ان کے خاکوں کے رنگ میں بھنگ ڈال دیتے تھے۔ پرویز صاحب کے خدا رسول<sup>(۱)</sup> (جن کو وہ مرکزلت سے بھی تعبیر کرتے ہیں) اول تو ”ملاؤں“ کو سمندر پار بھجوانے کی دھمکی دی، مگر اس کی تعیل ذرا مشکل نظر آتی تو دوسرا تجویز سو جھی کہ باہر سے جیداہل علم کو بلوا کر اس کے سامنے پرویز صاحب اپنے سحر آفرین ”نظمِ ربوبیت“ کی توضیح فرمائیں تو شاید پاکستان کے علماء بھی مسحور ہو جائیں اور ساتھ کے ساتھ پرویز صاحب نے دین میں رو دبدل کی جو اسکم تیار کر کھی ہے، اس کی پہلی قسط کی تصدیق ان بیرونی اہل علم سے ہو جائے۔ چنانچہ ۱۹۵۷ء

(۱) اس وقت اسکندر مرزا تھا۔

کے اوخر اور ۱۹۵۸ء کے اوائل میں لاہور میں ایک مجلس مذاکرہ منعقد کی گئی، جس کا اہتمام پڑے طمطراق سے پرویز کے ”خدا اور رسول“ نے کیا تھا۔ اس برآٹ کے دو لہا خود پرویز صاحب تھے؛ بحث کا موضوع بینک کے سودکی حلت اور ”بے پر دگی کی اجازت“ تھا۔ جس میں ساری دنیا مبتلا ہے۔ مصر سے خاص طور پر ابل علم کو مدعا کیا گیا، کیونکہ مصر ایک مدت سے آزاد خیالی میں پیشو و تصور کیا جاتا ہے۔ پاکستان سے مولانا مفتی محمد شفیع اور مولانا محمد یوسف بنوری کو دعوت دی گئی۔ ہندوستان سے مولانا ابو الحسن ندوی لکھنؤی اور ”صدق جدید“ کے ایڈیٹر کو بیلا گیا۔

عرب ممالک سے جمندو بین تشریف لائے، حضرت بنوری رحمۃ اللہ علیہ کا ان سے تعارف تھا، وہ کراچی اتر کر بیناؤں تشریف لائے تو حضرت رحمۃ اللہ علیہ نے نوکر شاہی کی سازش، پرویز صاحب کی اسکیم اور اس مجلس مذاکرہ کے اغراض و مقاصد ان کے سامنے تفصیل سے بیان کئے، دنیا بھر کے مسلمان خواہ کتنے ہی گئے گزرے ہوں، ان سے یہ توقع رکھنا کہ وہ پرویز صاحب کے ”مرکز ملت“، کو خدا اور رسول ہونے کی سند عطا کر دیں گے یا اسلامی احکام و قوانین میں کی بد مست میئے اقتدار کو تراش خراش کی اجازت دے دیں گے، کھلا جون ہے اور اس کی توقع سکندر مرزا کے سامنے میں پرویز صاحب ہی سے کی جاسکتی تھی، کسی عالم دین سے اس کی امید کب ہو سکتی تھی۔

چنانچہ جب جمندو بین نے مجلس مذاکرہ میں پرویز صاحب کا مقابلہ سناتو، مجلس کی بیشتر کارروائی اس کی تنقید پر صرف ہوئی اور پرویز صاحب اور ان کے ”خدا اور رسول“ کو وہ ذلت دیکھا پڑی جس کا گھاؤ آج تک ان کے جگہ میں ہو گا۔

اقدار کے سامنے میں پرویز صاحب کے نظریات کی نشر و اشاعت ہو رہی تھی، علماء امت اور ارباب قلم اس کی تحریفات کا تواریخ کر رہے تھے۔ دونوں طرف سے بحث و جواب کا معرکہ برپا تھا۔ حضرت رحمۃ اللہ علیہ نے محسوس کیا کہ یہ ”سنا کی کھٹ کھٹ“، اس فتنہ کے قلع قلع کے لئے کافی نہیں ہے، ضرورت ہے کہ اس شجرہ خیشہ کو بینخوں سے اکھاڑ پھینکا جائے۔ اس مقصد کے لئے آپ نے پرویزی لٹریچر جمع کرایا اور نپرویزی کفریات کو ایک استفتاء کی شکل میں مرتب کر کے جناب مفتی ولی حسن ٹونکی مفتی مدرسہ عربیہ اسلامیہ سے اس کا جواب لکھوا یا، اور پھر اس فتویٰ کو علماء پاک و ہند کے سامنے پیش کیا۔ چنانچہ مشرقی و مغربی پاکستان کے تمام دیوبندی، بریلوی، اہل حدیث اور شیعہ علماء نے متفقہ طور پر تقدیم کی کہ جو شخص ان نظریات کا پرچار کر ہو، جو پرویز صاحب کی کتابوں سے مرتب کئے گئے ہیں، اس کا اسلام سے کوئی واسطہ نہیں۔ اس طرح چوبڑی غلام احمد پرویز کو اس کے ہم نام، ہم وطن اور ہم مسلک مرزا غلام احمد قادریانی کے ساتھ وادی کفر میں دفن کر دیا گیا۔

اس فتویٰ کو قریباً ایک ہزار علماء کی تصدیقات کے ساتھ ایک رسالہ کی شکل میں شائع فرمایا، اس کے بعد

ایک سوال نامہ عربی میں خود مرتب فرمایا اور عرب ممالک کے اہل علم سے اس کی تصدیق چاہی۔ حریمین شریفین، شام اور مصر کے علماء نے بھی پرویز کے مدد و زندگی ہونے کا فتویٰ دیا تو اسے ”پرویز کے بارے میں علماء کا متفقہ فتویٰ مع اضافات جدیدہ“ کے نام سے دوبارہ شائع فرمایا۔

یہ تھا حضرت بنوی رحمۃ اللہ علیہ کا پرویزی فتنہ کے خلاف اہم ترین کارنامہ جس سے اس فتنہ کی کرٹوٹ گئی اور پرویز صاحب کے ”خدا اور رسول“ اور ”مرکز ملت“ کو بھی پرویز صاحب کی قدر و قیمت معلوم ہو گئی۔  
خسر الدنیا والآخرہ۔ ذالک ہو الخسران المبین۔

اس فتنہ کی آگ مٹھنڈی کرنے کے لئے حضرت کو جو بے حد محنت کرنا پڑا، سفر کی جو صعوبتیں برداشت کرنا پڑیں، اور اس کے لئے جو اپنے اوقات عزیز صرف کرنا پڑے اس کا صحیح اندازہ آج نہیں کیا جاسکتا۔

### ڈاکٹر فضل الرحمن کا فتنہ

مسٹر پرویز کے خلاف حضرت رحمۃ اللہ علیہ نے جو اقدام کیا اس کا پس منظر یہ تھا کہ صدر ایوب خان ”فیلڈ مارشل“ بن جانے کے بعد ”مندرا جتھاڑ“ پر بھی قابض ہو چکے تھے اور وہ رفتہ رفتہ اسی راستے پر گامزن تھے جس پر مثل شہنشاہ اکبر عظیم چل کلا تھا، چونکہ مسٹر پرویز نے انہیں ”مرکز ملت“ کی حیثیت سے نہ صرف دین میں تغیرہ تبدل کے اختیارات سونپ دیئے تھے، بلکہ دور جدید کے ”خدا اور رسول“ کا منصب بھی عطا کر دیا تھا اس لئے صدر ایوب ان دونوں ایک ”سرکاری دارالافتاء“ قائم کرنے کی فکر میں تھے جس کا ”مقتی عظیم“ مسٹر پرویز کو بنایا جانا تجویز ہو چکا تھا۔ مولانا شبیر علی تھانوی مرحوم نے حضرت بنوی رحمۃ اللہ علیہ کے سامنے صورتِ مجمل کا یہ سارا نقشہ کھا اور اس شر کے سدہ باب کے لئے کسی مؤثر اقدام کی اپیل کی۔ حضرت رحمۃ اللہ علیہ نے ”علماء اسلام کا متفقہ فتویٰ پرویز کافر ہے“ مرتب کر کے اس عظیم ترین سازش کو خاک میں ملا دیا۔ عام پبلک پر مسٹر پرویز کی حقیقت واضح ہو گئی اور ارباب اقتدار اندر ہی اندر تملکاً کر رہے گئے اب انہوں نے اس کے لئے ایک نیا راستہ اختیار کیا، کراچی میں ایک ”مرکزی ادارہ تحقیقات اسلامی“ قائم کیا، اس میں اسلام پر ”تحقیقات“ کرنے کے لئے جن چن کرایے افراد بھرتی کئے گئے، جن میں اکثریت بھروسہ اور کج ذہن ملاحدہ کی تھی اور پھر اس ادارہ کی سربراہی کے لئے میکل یونیورسٹی کے ایک مستشرق کو امریکہ سے دعائی کیا گیا، یہ شخصیت ڈاکٹر فضل الرحمن کی تھی۔

ڈاکٹر صاحب کو ”ادارہ تحقیقات اسلامی“ کے ذریعہ کیا کام تفویض کیا گیا تھا؟ اس کو سمجھنے کے لئے میں جناب مولانا محمد منظور نعمانی کے ایک مکتب کا (جو انہوں نے ۲۰ ذوالحجہ ۱۳۶۷ھ کو حضرت مولانا شبیر احمد عثمانی کی خدمت میں ارسال کیا تھا) ایک اقتباس نقل کرتا ہوں۔ موصوف لکھتے ہیں:

”کئی سال ہوئے ایک بہت بڑے مسلمان سرکاری عہدے دار نے (جو غالباً ”سر“ کا خطاب بھی رکھتے ہیں) مجھ سے دوران گفتگو کہا تھا کہ: آپ لوگ اور آپ کے یہ مذہبی گھروندے (درستے اور خانقاہیں) صرف اس لئے ہندوستان (تحمدہ ہندوستان) میں باقی ہیں کہ انگریزی حکومت کی پالیسی ہمارے ہاتھ میں نہیں ہے، جس دن یہ پالیسی ہمارے ہاتھ میں آجائے گی، ہم آپ لوگوں اور آپ کے ان اذوں کو ختم کر دیں گے اور ”مداخلت فی الدین“ کے نعروں سے آپ عوام میں جو یہجان انگریز یا ہندو کے خلاف پیدا کر دیتے ہیں، ہمارے خلاف پیدا نہیں کر سکیں گے، ہم جو کچھ کریں گے مسلمان قوم کو ساتھ لے کر کریں گے اور رائے عامہ کو اتنا زیادہ تیار کریں گے کہ وہ آپ لوگوں کو اپنے مفاد کا دشمن اور قبل قتل سمجھنے لگیں گے، جیسا کہ ترکی میں ہو چکا ہے۔“

(الواز عثمانی، صفحہ ۱۵۲)

یہ تھی دراصل ”ادارہ تحقیقات اسلامی“ کے قیام اور ڈاکٹر فضل الرحمن صاحب کے پاکستان میں تشریف لانے کی اصل غرض و غایت۔..... یعنی اسلام اور حاملان اسلام کے خلاف مسلمانوں کے ذہن تیار کرنا، عوام کی ذہنیت کو اس سطح پر لے آنا کہ وہ اسلام اور علمائے اسلام کو اپنے مفاد کا دشمن اور قبل قتل سمجھنے لگیں۔

ڈاکٹر فضل الرحمن صاحب پاکستان تشریف لائے تو انہوں نے سب سے پہلے تو یہ کوشش کی کہ علمائے کرام کو مطمئن کیا جائے کہ وہ جو کچھ کر رہے ہیں یا کرنے کا ارادہ رکھتے ہیں اس میں کسی بد نیتی یا کجروی کا شاہد نہیں ہے بلکہ وہ سرکاری وسائل سے اسلام کی خدمت کرنا اور اسلامی معاشرے کی جزوں میں اسلام کو پیوست کرنا چاہتے ہیں، چنانچہ وہ حضرت بنوری رحمۃ اللہ علیہ کی خدمت میں بھی حاضر ہوئے اور آپ سے تعاون کی درخواست کی، آپ نے اس کا رخیر میں ہر قسم کے تعان کا یقین دلایا اور ایک بار ”ادارہ تحقیقات اسلامی“ میں ڈاکٹر صاحب کی درخواست پر تشریف لے گئے اور وہاں ان خطوط کی نشاندہی فرمائی جن پر اس ادارہ کو کام کرنا چاہئے۔ (یہ تقریر ماہنامہ بیانات میں حصہ گئی تھی) ادھر ڈاکٹر صاحب علماء کے اطمینان کی کوششیں فرمائے تھے، مگر دوسری جانب انہوں نے اور ان کے ادارہ کے دیگر اہل قلم نے اسلام کی تحریف کے طور تیار کرنے شروع کر دیئے، مسلمانوں کے اسلام کے لئے ”روایتی اسلام“، ”فسودہ اسلام“، ”جدید اسلام“، جیسی اصطلاحات استعمال کرنا شروع کر دیں، ذخیرہ احادیث کو قرون وسطی کی پیداوار بتایا گیا، اسلامی شریعت کامًا خذرومک قانون کو بتایا گیا، قرآن کریم کو پیغمبر کے اندر وہی احساسات کی آواز نہبھایا گیا، سودا اور شراب کی حلتوں کے فتوے صادر کئے گئے۔ وغیرہ ذالک من الکفریات۔

خلاصہ یہ کہ ”نیلڈ مارشل“ صاحب جو کام مسٹر پرویز سے لینا چاہتے تھے، اس کے لئے ڈاکٹر فضل الرحمن اور ان کے ”ادارہ تحقیقات اسلامی“ کی خدمات حاصل کی گئیں۔ نشہ اقتدار کی بد ملت، سرکاری ذراائع کی فراؤ انی

اور دین اور اہل دین سے عناد نے جب ڈاکٹر فضل الرحمن کے الحاد و بھروسی سے عقد کیا تو دین اور اہل دین پر قیامت ٹوٹ گئی اور صاف نظر آنے لگا کہ یہاں بھی دین کا وہی حشر ہونے والا ہے جو مصطفیٰ کمال کے دور میں ترکی میں ہو چکا تھا۔ صورت حال اتنی بھیاں اور ایسی حوصلہ شکن تھی کہ مجھے خوب یاد ہے کہ نماز کے بعد اسلام کی زیوں حالی کو دیکھ رہا ہم لوگ روپڑتے تھے۔ وبلغت القلوب المحتاجر و تظنون بالله الظنونا میں قرآن کریم نے جس حالت کا نقشہ کھینچا ہے، بلا باغہ ٹھیک وہی کیفیت ہم پر طاری تھی۔

حق تعالیٰ حضرت بنوری رحمۃ اللہ علیہ کی تبر پر رحمت کی بارشیں برسائے انہوں نے بے خوف و خطر اس آتشِ نمرود میں کو وجہ کرنے کا فیصلہ کر لیا اور اپنی ساری تو انایاں اس فتنہ کا سر کچلنے پر صرف کر دیں۔ انہوں نے جس جذب و سرمتی، جس عزم و عزمیت اور جس دلیری و شجاعت کے ساتھ اس فتنہ کے خلاف آواز اٹھائی وہ ”خاصانِ حق“ ہی کا خاصہ ہے۔ انہوں نے اس شدت سے حق و صداقت کا صور پھونکا کہ اس کی آواز سے پورا ملک لرز اٹھا۔ ادھر ”ادارہ تحقیقات اسلامی“ کے آرگن ”فکر و نظر“ میں الحاد و زندقی کی نئی نئی صورتیں ڈھل کر سامنے آتیں۔ ادھر ”بینات“ میں ان پر ”ضرب حیدری“ لگائی جاتی۔

نوا را تلخ ترمی زن چوں ذوں نغمہ کم یابی

حدی را تیز ترمی خواں چوں محمل را گراں بینی

”فیلڈ مارشل“ صاحب کے مطلق العنان اجتہاد اور ڈاکٹر فضل الرحمن کی مددانہ تحریفات کے خلاف حضرت بنوری قدس سرہ کی یہ جنگ ۱۹۶۲ء سے ۱۹۶۸ء تک مسلسل چھ سال تک جاری رہی ہے، اس میں کیا کیا مسائل زیر بحث آئے اور حضرت رحمۃ اللہ علیہ کے شعلہ فشاں قلم نے الحاد و زندقہ کے ایوانوں کو کس کس طرح خاکستر کیا؟ یہ ساری روایہا ”بینات“ کی فائلوں میں محفوظ ہے، اس کا صرف ایک نمونہ قارئین کے خدمت میں پیش کرتا ہوں:

ڈاکٹر فضل الرحمن کی مددانہ چیرہ دستیوں نے بڑھتے بڑھتے صحیہ مقدس اور وحی اللہ پر جاہا تھہڈا الاتھا اور اپنے اساتذہ مغرب کی تقلید میں یہاں تک کہہ دیا تھا کہ قرآن کا کوئی خارجی وجود نہیں تھا، نہ کوئی فرشتہ وحی لے کر آتا تھا، یہ سب نعوذ باللہ! افسانے ہیں۔ آنحضرت ﷺ کے وجدان اور ضمیر سے جو آواز اٹھتی تھی وہی وحی تھی اور وہی قرآن کہلاتا تھا۔

حضرت رحمۃ اللہ علیہ نے جب یہ ریپریٹری توبے چین ہو گئے۔ رجب ۱۳۸۸ھ کے ”بصارہ عبر“ میں وحی الہی کی حقیقت پر قلم اٹھایا، اس کی تہمید یہ اٹھائی:

”انتباہی افسوس کا مقام ہے کہ ہم ایک ایسے دور سے گذر رہے ہیں جس میں تمام اسلامی حقائق کو سُخ کیا

جار ہا ہے اور باطیلیت والحاد کا جو فتنہ ہزار برس پہلے ظہور پذیر ہو چکا تھا، آج تمام عالمِ اسلام میں پھیل گیا ہے۔ ملاحدہ نے آج میدان کو خالی دیکھ کر اور فضا کو سازگار سمجھ کر وہ شگون ف کھلانے شروع کر دیئے ہیں کہ عقل حیران رہ جاتی ہے۔ تحریف دین کا نام ”تحقیقِ اسلام“ ہے۔ الحاد فی الدین کا نام ”اطہارِ حقیقت“ ہے۔ حقائق دین کو اس طرح پامال ہوتا دیکھ کر بڑا دکھ ہوتا ہے کیا کیا جائے۔

”از ما است کہ بر ما است“

اسلام کی غربت و بے چارگی کا یہ دور انتہائی حسرت ناک بھی ہے اور عبرتاک بھی۔ انا للہ وانا الیہ راجعون۔“

اس تہمید کے بعد قرآن کریم کی آیات سے ”وَحْیٌ“ کی تشریح فرماتے ہیں، وہی کے اوصاف و خصوصیات تفصیل سے ذکر کرتے ہیں اور آخر میں لکھتے ہیں:

”سواءٌ اس کے کیا کہا جائے کہ یہ سب کچھ ایمانی بصیرت اور ایمانی نور سے محرومی کا نتیجہ ہے، یا پھر ان حقائق الہیہ سے جہل کا شمرہ ہے، خدار انصاف کیجھ کہ تمام قرآن اور تمام وحی کو پیغمبر کا اخلاقی تحریج اور توسعہ ذاتی بتایا جائے کہ یہ صریح گرامی نہیں؟..... حقائق میں نگاہیں محوس کرتی ہیں کہ (یہ لوگ) اللہ کے دین اور حضرت رسول اللہ ﷺ کے مقدس ارشادات کی جزیں کاٹ رہے ہیں، اور اپنے سلف مستشرقین کی دلی آرزوؤں کو پورا کر کے وہ کام انجام دے رہے ہیں جو ان سے نہ ہو سکا۔“

یہ اکثر صاحب کے خلاف حضرت رحمۃ اللہ علیہ کا آخری اداریہ تھا، جیسا کہ اوپر عرض کر چکا ہوں کہ چھ سال تک مسلسل حضرت رحمۃ اللہ علیہ اس فتنے کے قلع قع کے لئے سرگرم رہے، اور اس تندی، تلخی اور تیزی سے اس پر پے در پے ضریل لگاتے رہے کہ پورے ملک میں اس کے خلاف ایک طوفان انٹھ کھڑا ہوا اور ”فیلڈ مارشل“ کا مطلق العنان اقتدار اور ڈاکٹرِفضل الرحمن کا ”جدت پسند اسلام“ اس طوفان کے چھپڑوں میں بچکو لے کھانے لگا، بالآخر ڈاکٹر صاحب ”اسلامی تحقیقات“ کے منصب سے معزول ہو گئے، حضرت اسی آخری اداریے میں، جس کا اقتباس اوپر نقل کر چکا ہوں، لکھتے ہیں:

”یہ سطریں زیر قلم تحسین کے معلوم ہوا ”ادارہ تحقیقاتِ اسلامی“ کے ڈاکٹر یکم جوان لغویات کے علمبردار تھے، عوام کے احتجاج پر اپنے منصب سے بطرف کر دیئے گئے لیکن سوال تو یہ ہے کہ اس وقت تک ان کی رہنمائی میں ماہنامہ ”فکر و نظر“ اور ”اسلام“ وغیرہ کتابوں کے ذریعہ جو شیخ ڈالا گیا ہے اس کا کیا کیا جائے گا؟ اب تک جتنا لڑپیر ظہور میں آچکا ہے وہ ”عرق میں ناب اولی“ کا مصدقہ ہے جب تک اس کو دریا برد نہ کیا جائے، اس وقت تک کیا اطمینان ہے کہ آئندہ پھر کچھ نہیں ہو گا اور ان تحریفات والحاد پر اس وقت تک پاکستان

کے خزانے کا جو لاکھوں روپیہ خرچ کیا گیا، اس کا کیا تدارک کیا جائے گا؟ اور جو ہم خیال اشاف اپنے ارد گرد جمع کیا تھا، اس کا کیا حشر ہو گا؟ ضرورت اس بات کی ہے کہ یادارہ "امین" ہاتھوں میں دیا جائے اور ان کی علمی و دینی معاونت کے لئے علمائے امت میں سے معتمد ترین افراد کا انتخاب کیا جائے، جن کے علم و تقویٰ پر امت کو اعتماد ہے اور وہ شرعی مسائل معلوم کرنے کے لئے ان کی طرف رجوع کرتے ہیں۔

اور یہ بھی نہایت ضروری ہے کہ ان تحقیقات کے لئے دائرہ عمل متعین کیا جائے اور دین کے مسلمات کو زیر بحث لانے کی اجازت نہ دی جائے، جب تک یہ روک قائم نہ ہوگی اس وقت تک قابلِ اطمینان صورت ملک میں پیدا نہ ہوگی۔"

لیکن افسوس ہے کہ اقتدار نے اس مخلصانہ صیحت کو گوش ہوش سے سننا گوارانہ کیا، مجیب یہ کہ ڈاکٹر صاحب کے ساتھ ان کے مرbi و محافظ "فیلڈ مارشل" کی بساط اقتدار بھی الٹ گئی:

حد رائے چیزہ دستاں اخت ہیں فطرت کی تعزیریں

### فتنه مودودیت

سب سے آخر میں جس فتنے کے خلاف آپ نے علم جہاد بلند کیا، وہ دور جدید کا "فتنه مودودیت" ہے جو بھی "تجدید احیائے دین" کے نام سے ابھر اور کبھی "اقامت دین" اور حکومت صالح کے نعرے سے۔

پاکی عجیب اتفاق ہے جن اکابر علماء و مشائخ اور ربانی قلوب کے زمانہ میں یہ فتنہ برپا ہوا وہ سب اس کے خلاف متفق، اس کے اثرات و نتائج سے بے چین اور اس کی اصلاح کی طرف متوجہ رہے۔ حضرت حکیم الامت مولانا اشرف علی تھانوی قدس سرہ نے ابتداء ہی میں فرمادیا تھا کہ "میرا دل اس تحریک کو قبول نہیں کرتا۔"

شیخ الاسلام مولانا سید حسین احمد مدینی قدس سرہ اس فتنے سے کس قدر بیزار تھے؟ وہ ان کے مکتوبات و رسائل سے واضح ہے۔ قطب العالم حضرت شاہ عبدالقدوس رائے پوری رحمۃ اللہ علیہ، حضرت مولانا احمد علی لاہوری رحمۃ اللہ علیہ، امیر شریعت سید عطاء اللہ شاہ بخاری رحمۃ اللہ علیہ اور دیگر اکابر سب کے لئے یہ فتنہ تقابل برداشت رہا۔ اور وہ مقدور بھراں کی اصلاح کے لئے کوشش رہے۔ بعض اکابر کا بتداء میں اس تحریک سے کچھ سن نظر تھا، لیکن بہت جلد ان پر اصل حقیقت مکشف ہو گئی، چنانچہ حضرت سید سلیمان ندوی رحمۃ اللہ علیہ اور حضرت مولانا مناظر احسن گیلانی رحمۃ اللہ علیہ ابتداء میں اس تحریک کے خیر خواہ تھے، لیکن بہت جلد اس سے بیزار ہو گئے۔

حضرت اقدس مفتی اعظم مولانا محمد شفیع دیوبندی رحمۃ اللہ علیہ اور شیخ الاسلام مولانا ظفر احمد تھانوی رحمۃ اللہ علیہ کو اس بارے میں خاصاً نام سمجھا جاتا تھا، لیکن جن لوگوں کو ان حضرات کے آخری دور کے مطالعہ کی سعادت

نصیب ہوئی ہے وہ گواہی دیں گے کہ ان پر اس فتنہ کی حقیقت کس قدر عیاں ہو گئی تھی۔ حضرت مفتی صاحب قدس سرہ نے جب اپنا رسالہ ”مقام صحابہ رضی اللہ عنہم“ تالیف فرمایا تو رقم الحروف نے انہیں مبارکباد پیش کرتے ہوئے عرض کیا تھا کہ مودودی صحابہ کی آخری دور کی تصنیف ”خلافت و ملوکیت“ ہے جس میں اکابر صحابہ اور خلفاء راشدین تک پرکچھرا چھالی گئی ہے اس کے برکش آنحضرت کو خدا تعالیٰ نے آخری عمر میں ”مقام صحابہ رضی اللہ عنہم“ اور صحابہ رضی اللہ عنہم کی عظمت کا نقش اجاگر کرنے کی توفیق عطا فرمائی۔

الغرض ہمارے دور کے وہ تمام اکابر جن کے خلوص و تقویٰ، جن کی دیانت و امانت اور جن کی سلامتی و علم و فہم کی قسم کھاتی جاسکتی ہے اور جن کی مقبولیت عند اللہ ان کے اوراق زندگی سے عیاں اور ان کی پیشانی کے آثار و انوار سے واضح ہے، مودودی تحریک کو ایک ”عظم فتنہ“ قرار دینے پر ان سب کا اتفاق رہا ہے۔ اس کی وجہ یہ ہے کہ رسول نبی علم، حذاقت و تبحیر اور صفائی باطن کی بدولت ان اکابر کے لئے دینی حقائق گویا چشم دید مشاہدہ کی حیثیت اختیار کر جاتے ہیں اور پھر جب دنیا سے اقطاع کا زمانہ قریب آ جاتا ہے تو ان پر اقطاع ای اللہ کی کیفیت غالب آ جاتی ہے۔ حب فی اللہ کے ساتھ ساتھ بغض فی اللہ ان کے رگ و پے میں سرایت کر جاتا ہے، ان پر انبیاء کرام کے مقامِ رفع کا اکٹشاف ہو جاتا ہے اور یہ کہ وہاں تک انبیاء کرام علیہم السلام کے سوا کسی فرد و بشر کی رسائی نہیں ہو سکتی۔ وہ یہ بھی لکھتے ہیں کہ: صحابہ کرام رضی اللہ عنہم ہمارے دین کا مدار ہیں، وہ امت کے معلم اول ہیں، نبی ﷺ اور امت کے درمیان وہی رابطہ اور واسطہ ہیں، انہی کی ذات پر دین کی نقل و روایت کی ساری عمارت کھڑی ہے، اور پھر ان کے بعد وہ تمام اکابر امت بھی ہمارے محسن ہیں جن کی رہنمائی کے طفیل ہمیں دین قیم کے چشمہ صافی تک رسائی نصیب ہوئی۔ یہ تمام حقائق ان حضرات کے سامنے بالکل کھل جاتے ہیں، اس بناء پر انبیاء انبیاء کرام علیہم السلام کے ساتھ ساتھ صحابہ کرام رضی اللہ عنہم اور اسلاف امت رحمۃ اللہ علیہ سے تعلق خاطر بڑھ جاتا ہے اور ان کی عظمت و محبت کا نقش ان کے مقدس نفوس پر گہرا ہوتا چلا جاتا ہے۔

برکش اس کے مودودی تحریک کی خاصیت یہ ہے کہ جو شخص اس سے جو شخص اس سے جس قدر زیادہ وابستہ ہو گا، اسی قدر اس کی لوح قلب پر صحابہ کرام رضی اللہ عنہم اور اسلاف امت، بلکہ انبیاء کرام علیہم السلام کی ”کمزوریوں“ کا نقش ثابت ہوتا جائے گا اور اس سے بھی ایک قدم آگے بڑھ کر جب آدمی ”فنا فی المودودی“ ہو جاتا ہے تو اسے صحابہ کرام رضی اللہ عنہم کا مقام جناب مودودی صحابہ سے بلکہ خود اپنی ذات سے بھی فروزنظر آنے لگتا ہے۔ وہ خود تو اس چودھویں صدی میں ”اقامت دین“ کےداعی اور علمبردار ہونے کا دعویٰ کرتا ہے، لیکن صحابہ کرام رضی اللہ عنہم کے بارے میں اس کا عقیدہ یہ ہوتا ہے کہ وہ ”مُحْسِنُهَا إِسْلَامِي نَظَام“ کو برپا نہیں کر سکے۔ وہ ”ٹھیک منہاج نبوت“ پر قائم نہیں رہ سکئے ان کے دور میں جاہلیت کے فلاں فلاں جا شیم درآئے تھے، حضرت عثمان رضی اللہ عنہ سے فلاں

فلاں غلطیاں ہوئی تھیں، حضرت معاویہ رضی اللہ عنہ کی سیرت و کردار پر جالمیت کے فلاں فلاں داغ دھبے تھے ابوموسی اشعری رضی اللہ عنہ اور عمر بن العاص رضی اللہ عنہ نے اقامتِ دین کے بجائے ڈپوٹی (سیاسی چالوں) سے کام لیا۔ وغیرہ ذالک من الخرافات۔ اعادنا اللہ منها۔

گویا یہ دوالگ الگ راستے ہیں، ایک طرف اکابر اولیاء اللہ کا راستہ اور دوسری طرف مودودی تحریک کا راستہ۔ یہ دونوں نہ صرف مختلف ہیں، بلکہ بالکل متفاضل ہیں۔ ایک کارخ کعبہ کی طرف ہے تو دوسرے کا ترکستان کی طرف۔ ایک انبیاء کرام کی عصمت، صحابہ کرام کی عظمت اور اسلاف امت کی محبت پر ختم ہوتا ہے تو دوسران کی حقارت و نفرت پر۔ ایک صحابہ کرام رضی اللہ عنہم کے ذریعہ امت کو آنحضرت رحمۃ اللہ علیہ کے دامنِ رحمت و شفاعت سے وابستہ کرتا ہے اور دوسرے صحابہ کرام رضی اللہ عنہم سے متفر کر کے ”رسول خدا کے سوا کسی کو معیار حق نہ سمجھے“ کی وادیوں میں بھٹکادیتا ہے۔

اکابر اہل اللہ پر جمود و دیت سے نفرت و بیزاری کا ایک خاص حال طاری رہتا ہے، اور وہ بھی کبھی ایک طوفان کی شکل میں بہہ پڑتا ہے، اس کی توجیہ میرے ناقص خیال میں یہی ہے کہ وہ صحابہ کرام کو ”رضی اللہ عنہم و رضوانہ“ کا تاریخ کرامت پہنچنے ہوئے صدر نشین، مقام قرب و رضاد لکھتے ہیں اور یہ حقیقت ان پر کھل جاتی ہے کہ امت اسی وقت امت ہے جبکہ وہ صحابہ کرام رضی اللہ عنہم کے ذریعہ آنحضرت ﷺ کی دامن رسالت سے وابستہ ہو۔ جن لوگوں کو وہ دیکھتے ہیں کہ وہ صحابہ کرام رضی اللہ عنہم کے احسان نافرماوش ہیں، وہ ان حضرات کے نزدیک رسول اللہ ﷺ سے کئے ہوئے ہیں، انہیں ان کے سلب ایمان کا خطرہ بے چین کر دیتا ہے..... یہ راز ہے ان کی مودودیت سے نفرت و بیزاری کا..... عام سطح کا آدمی یہ خیال کرتا ہے کہ یہ بزرگ خواہ مخواہ ایک ”داعی حق“ اور ”مفکرِ اسلام“ کے پیچے پڑ گئے ہیں، مگر انہیں کون بتائے کہ یہ حضرات لوگوں کو ”داعی حق“ سے نہیں بٹاتے بلکہ ”داعی برحق“ ﷺ کے دامن سے وابستہ کرنا چاہتے ہیں اور جس سراب میں یہ لوگ بھٹک رہے ہیں، اس سے انہیں نکالنا چاہتے ہیں۔

حضرت بنوری قدس سرہ ہمیشہ مودودی تحریک کے مخالف رہے اور وہ ایک عرصہ سے اس پر فیصلہ کن ضرب لگانا چاہتے تھے، اس کے لئے انہوں نے مودودی لٹریچر اور ضروری مواد بھی فراہم کر لیا تھا، مگر اس خیال سے رک رک جاتے تھے کہ کہیں موجودہ احوال و ظروف میں یہ خلافِ مصلحت نہ ہو تو آنکہ وہ وقت آپنچا کہ انہیں اپنا پیانہ عمر بریز ہوتا نظر آیا، اور انہوں نے آخری وقت میں اس فریضہ سے سکدوں ہونے کا فیصلہ کر لیا۔ خود حضرت رحمۃ اللہ علیہ فرماتے ہیں:

”وَكُنْتَ بِرَهْةٍ مِّنَ الدَّهْرِ تَعْوَقِي طَبِيعَتِي عَنِ الْكِتَابَةِ فِي الْمَوْضُوعِ.....

حتى قرب الرحيل الى ديار الآخرة وكان الامر كما قيل :

”قرب الرحيل الى ديار الآخرة= فاجعل الهى خير عمرى آخره“

قامت بعد الاستخارات و تفكير طويل الى الانتقاد، ذبأ عن حريم

الدين، ابتغاءً لوجه الله الكرييم. دون اى جنوح الى مطامح الدنيا

ومطامعها، وكفى بالمرء شقاوةً جاوز سنہ سبعین عاماً ولا يزعه وازع

عن سخط الله.“ (الاستاذ المودودي ج2: ٢)

ترجمہ: ”ایک زمانے سے میری طبیعت مجھے اس موضوع پر قلم اٹھانے سے روکتی رہی.....تا آنکھ دیار آخرت کی طرف کوچ کا وقت قریب آپنچا، اور وہی حالت ہو گئی جو ایک شعر میں ذکر کی گئی ہے کہ:

”آخرت کی طرف کوچ کا وقت قریب آ لگا ہے، الہی! میری عمر کا بہتر حصہ آخری حصہ کو بنا“.....پس میں بہت سے استخاروں اور طویل غور و فکر کے بعد مودودی افکار پر تنقید کے لئے کھڑا ہوا، مقصود محض اللہ تعالیٰ کی رضا جوئی کے لئے حرمیم دین کی پاسبانی ہے، کوئی دنیوی مفاد قطعاً پیش نظر نہیں، آدمی کی شقاوتوں کے لئے یہی کافی ہے کہ اس کی عمر ستر سے اوپر ہو، لیکن اس کے باوجوداً سے کوئی چیز اللہ تعالیٰ کی ناراضی سے نہ روک سکے۔“

اور اس کی ظاہری تقریب یہ ہوئی کہ حضرت اقدس شیخ الحدیث مولانا محمد زکریا کاندھلوی مدظلہ العالی کا رسالہ ”فتیحة مودودیت“ چھپ کر آیا تو حضرت بنوری رحمۃ اللہ علیہ سے فرمائش ہوئی کہ اس کا عربی ترجمہ کر ادا دیا جائے اور اس پر ایک مقدمہ تحریر فرمادیا جائے۔ حضرت رحمۃ اللہ علیہ نے ترجمہ کا کام جناب مولانا ڈاکٹر عبدالرزاق اسکندر کے سپرد فرمایا اور خود اس پر مقدمہ لکھنے بیٹھے تو وہ مستقل رسالہ بن گیا:

”اسفانہ کہ گفت نظیری کتاب شد“

یہ رسالہ ”الاستاذ المودودی و شیئی من حیاتہ و افکارہ“ کے نام سے شائع ہوا۔ حضرت کا ارادہ تھا کہ اس سلسلہ کے دس حصے فرمائیں۔ دو شائع ہو چکے ہیں اور تیرتیس ازیر قلم تھا کہ خاتمه باخیر کا پیغام آپنچا اور حصہ دو مکاہی شعر الہامی ثابت ہوا:

”قرب الرحيل الى ديار الآخرة“

فاجعل الهى خير عمرى آخره“

اگر حق تعالیٰ نے کسی کو نورِ ایمان اور چشم بصیرت عطا کی ہو تو ان دو حصوں میں حضرت نے جو کچھ لکھ دیا ہے وہ موعظت و عبرت کے لئے کافی ہے۔ حصہ اول میں سب سے پہلے مودودی صاحب کا مرقع زندگی پیش کرتے ہوئے ان کے زیج و مثال کے منبع کی نشاندہی فرمائی ہے۔ وہ یہ کہ موصوف کو کسی باخدا عالم محقق کے جو تے سید ہے کرنے کی سعادت میسر نہیں آئی، ان کی ذہنی و قلبی تربیت کسی استاذ کے یہاں نہیں ہوئی، بلکہ دیگر کھروں کی طرح

ان کی معلومات کا سارا سرمایہ خوداں کے ذاتی مطالعہ کا نتیجہ ہے، ان کے ذہن میں اسلام کا جو خاکہ ہے وہ بھی ان کا خودا پناہ مرتب کردہ ہے اور ان کے نزد یک حق و باطل اور صحیح و غلط کا معیار بھی خوداں کی اپنی پسند و ناپسند ہے، ان کا علم قلب کا نہیں بلکہ قلم کا ہے۔ اس لئے ان کا طرز فکر علماء رائخین کا نہیں بلکہ زانعین کا ہے۔

بدقتی سے مودودی صاحب کو ناچیختہ عمری میں نیاز فتح پوری جیسے ملحد کی دوستانہ صحبت میسر آئی، جس نے غیر شعوری طور پر ان کی قلمی صلاحیت کو بھی زیغ آلو کر دیا اور ذاتی مطالعہ میں جو سلامتی فکر کی توقع کی جاسکتی تھی وہ بھی جاتی رہی، اسی حالت میں مودودی صاحب نے ”قلم کو ذریعہ معاش“ بنانے کی ٹھان لی اور اس دن سے آج تک وہ یہی شغل فرمائے ہے۔ مودودی صاحب کا یہ اقتباس ان کی شخصیت کا شفاف آئینہ ہے:

”ڈیڑھ سال کے تجربات نے یہ سبق دیا کہ دنیا میں عزت کے ساتھ زندگی بس کرنے کے لئے اپنے پیروں پر آپ کھڑا ہونا ضروری ہے، اور معاشری استقلال کے لئے جدوجہد کے بغیر چارہ کا نہیں، فطرت نے تحریک و انشاء کا ملکہ و دیعت فرمایا تھا، عام مطالعہ سے اس کو اور تحریک ہوئی۔ اسی زمانہ میں جناب نیاز فتح پوری سے دوستانہ تعلقات ہوئے، اور ان کی صحبت بھی وجہ تحریک ہی، غرض ان تمام وجوہ سے یہ فیصلہ کیا کہ قلم ہی کو وسیلہ معاش قرار دینا چاہئے۔“ (الاستاذ المودودی حصہ اول، ص: ۷۲، بحوالہ مولانا محمودودی: اسعد گلہانی، ص: ۷۲)

الغرض ان کی وہی ساخت میں بنیادی طور پر دو نقش تھے: ۱۔ ایک صحیح تربیت کا فتنہ، ۲۔ دوسرے ناچیختگی کے عالم میں ایک ملحد کی صحبت و رفاقت، ان دو باتوں کے ساتھ جب قلم کی سلاسلت ہم آہنگ ہوئی تو نتیجہ ”ان ولا غیری“ کی شکل میں نکلا۔ چنانچہ یہی شخص جو عقولان شباب سے دنیا میں عزت کے ساتھ زندگی بس کرنے کے لئے مضطرب اور ”معاشری استقلال کی جدوجہد“ کے لئے فکر مند تھا اور جس نے نیاز فتح پوری سے دوستانہ تعلقات استوار کئے اور اس کی صحبت کیمیاء اثر سے متاثر ہو کر قلم کو ”وسیلہ معاش“ بنانے کا فیصلہ کیا، اس نے جب بدقتی سے اسلامی موضوعات پر ”مشق ناز“ شروع کی تو اپنے تیکیں مجہد سمجھ لیا۔ صحابہ کرام رضی اللہ عنہم سے لے کر مجدها الف ثانی، شاہ ولی اللہ محدث دہلوی اور سید احمد شہید بریلوی رحمہم اللہ ایے اکابر سے گرد را نظر آنے لگے اور اس کا ”وسیلہ معاش“، قلم نہ صرف ایک ایک کے نقصان اگلنے لگا بلکہ یہاں تک ارشاد ہوا کہ دین کا اسلام کے چار میں سے تین حصے زمانہ رسالت کے بعد لوگوں کی سمجھتی میں نہیں آئے۔ گویا تین چوڑائی دین کا انساف پہلی مرتبہ نیاز فتح پوری کے رفیق ہمنشین کو ہوا۔ اس پر حضرت بنوری رحمۃ اللہ علیہ کا ہجین دینی جوش میں آتی ہے۔ فرماتے ہیں:

”هل يَكُونُ جَهَلٌ فَاضْحَى مِنْ هَذَا؟ لَمْ يَعْرَفْهُ أَحَدٌ مِنَ الْعَرَبِ وَلَا مِنَ الْعِجمِ

مِنَ الْلُّغَوَيْبِينَ وَالْمُفَسَّرِينَ وَالْمُحَدِّثِينَ وَأَرْبَابِ الْبَلَاغَةِ وَأَئْمَةِ الْعَرَبِيَّةِ مِنْ

اقدم العصور الى اليوم، وانما فهمها رجال عجم لا يجيد اللغة العربية  
لانطقاً ولا كتابةً، ولا يكاد يفهمها الا بشق النفس بمعونة التراجم  
الاردوية ..... فهل رأيت ياسبحان الله! كلاماً ابعد عن العقول من هذا  
الدعوى؟“. (ج: ١، ص: ١٩)

ترجمہ:... ”اس سے بڑھ کر بھی کوئی رسوائی جہل ہوگا؟ قرون اول سے لے کر آج تک تو ان امور کو کسی نے نہ جانا، نہ کسی عربی نے نہ عجمی نے، نہ اہل لغت نے، نہ مفسرین و محدثین نے، نہ ارباب بلاغت اور ائمہ عربیت نے، ان کو سمجھا تو ایک ایسا عجمی سمجھا جو لغت عربی سے واقع نہیں، نہ عربی بول سکتا ہے نہ لکھ سکتا ہے۔ بصدر مشکل عربی سمجھ سکتا ہے اور وہ بھی اردو ترجموں کی مدد سے .....

انصارِ حق کیا اس دعویٰ سے بڑھ کر بھی آپ نے کوئی غیر معقول بات کبھی دیکھی سئی؟،“

مودی صاحب کی شخصیت کا جائزہ اور اس کی ذہنی و فکری سطح کا جو حد وار چوتھا رحمۃ اللہ علیہ نے پیش کیا ہے وہ مودودی تحریک کی حقیقت و مابہیت کو صحیح کئے لئے کافی و شافی ہے، اس کے بعد حضرت رحمۃ اللہ علیہ نے رسالہ کے دونوں حصوں میں مودودی افکار کا جائزہ لیا ہے اور اس پر عالمانہ انداز میں بحث کی ہے۔ یہاں اگر ان مباحث کا خلاصہ بھی پیش کیا جائے تو غیر ضروری تطویل کا موجب ہوگا۔ اس لئے قارئین کو اصل رسالہ کی طرف مراجعت کا مشورہ دیتے ہوئے یہاں چند اقتضایات پر اکتفا کرتا ہوں۔

مودودی صاحب کی شخصیت و افکار کا بھرپور جائزہ لینے کے بعد حضرت رحمۃ اللہ علیہ اپنی رائے ان الفاظ میں قلمبند کرتے ہیں:

”وقد دعت الحال الى ان انادى على رؤس الاشهاد ان الرجل زاغ،

مضل. فى كتبه ورسائله طامات، منها ما يوجب الفسق، ومنها ما يوجب الابتداع فى الدين، ومنها ما يوجب الحاد، ومنها ما يوجب ماسكت عنه، وفي بعضها دلالة على جهله بالدين، وغباؤته على اليقين، وتضارب وتهاافت فى بياناته وكتاباته وتجهيل للسلف الصالحين من اقدم العصور الى يومنا هذا. فهذا الحط عن جهود السلف الصالحين والمؤاخذة عليهم يدل على اعجاب رأيه بمالاتحتماً، وكيف له في سجنته مالا يستساغ“.

ترجمہ: "... حالات کا تقاضا ہے کہ میں علی روؤس الاشہاد اعلان کر دوں کہ یہ شخص کبھرو، گمراہ اور گمراہ کنندا ہے۔ اس کی کتب و رسائل میں طامات ہیں۔ ان میں سے بعض فشق کی موجب ہیں، بعض ابتداع فی الدین کی

موجب ہیں، بعض الحادیت موجب ہیں، اور بعض ایسی چیز کی موجب ہیں، جس سے میں سکوت کرتا ہوں، اس کی بعض تحریریں اس کے جمل بالدین اور غباوت علی الیقین پر دلالت کرتی ہیں، اس کے بیانات اور تحریروں میں تضارب اور تہافت اور قدیم تر زمانہ سے لے کر آج تک کے تمام سلف صالحین کی تحقیق و تجھیل پائی جاتی ہے، اپنے سلف صالحین کی کوششوں کو گرانا اور ان اکابر پر موآخذہ کرنا دلالت کرتا ہے کہ اس کی رائے میں ناقابل برداشت خود پسندی ہے اور اس کی فطرت میں ایسا کبر ہے جو گوار نہیں کیا جاسکتا۔” (حصہ اول، ص: ۱۶)

ایک جگہ مودودی صاحب کی کبح روی پر گرفت کرتے ہوئے لکھتے ہیں:

”وَكَلَامُهُ هَذَا يَدلُ عَلٰى أَنَّهُ رَجُلٌ مَالِهِ صَلَةٌ بِالاسْلَامِ، وَهُوَ حَدِيثُ عَهْدِ  
بِالاسْلَامِ، لَا يَعْرِفُ النِّبْوَةَ وَلَا النَّبِيَّ وَلَا الرَّسُولَ وَلَا حَقَائِقَ التَّعْبِيرَاتِ  
الْقُرْآنِيَّةِ۔“ (حصہ دوم، ص: ۳۳)

”اور اس کا یہ کلام دلالت کرتا ہے کہ وہ ایک ایسا شخص ہے جس کا اسلام سے کوئی تعلق نہیں، یا وہ نیا نیا  
اسلام میں داخل ہوا ہے جو نہ نبوت کو جانتا ہے نہ نبی کو، نہ رسول کو اور نہ قرآنی تعبیرات کے حقائق کو۔“  
ایک اور جگہ لکھتے ہیں:

”وَقَامَ فِي هَذَا الْمَقَامِ مَقَامُ رَجُلٍ لَيْسَ فِي قَلْبِهِ إِيمَانٌ. يَنْتَقِمُ مِنَ الْاسْلَامِ  
وَالْمُسْلِمِينَ۔“ (ص: ۳۶، حصہ دوم)

”اس مقام میں مودودی ایک ایسے شخص کا پارٹ ادا کر رہا ہے جس کے دل میں ایمان نہ ہو اور جو اسلام  
اور مسلمانوں سے انتقام لے رہا ہو۔“

ایک اور جگہ حدیث نبوی کے مقابلہ میں مودودی کی گستاخی کا ذکر کرتے ہوئے لکھتے ہیں:

”ثُمَّ هُوَ يَكْذِبُ الْحَدِيثَ الصَّحِيحَ الْصَّرِيحَ فِي اصْحَاحِ الْكِتَابِ بَعْدِ كِتَابِ  
اللّٰهِ لَا جُلُّ عَدْمٌ قَبْوُلٌ عَقْلِهِ إِيَاهُ، فَيَلْعَبُ بِعَقْلِهِ وَجَهْلِهِ بِأَمْثَالِ هَذِهِ  
الْأَحَادِيثِ الصَّحِيقَةِ الْصَّرِيقَةِ. فَأَفِ لِمَثْلِ هَذَا الْعَقْلُ السُّخِيفُ الَّذِي  
يَتَعَقَّبُ حَدِيثَ رَسُولِ اللّٰهِ صَلَّى اللّٰهُ عَلَيْهِ وَسَلَّمَ الصَّحِيحَ؟“ (ص: ۳۲، حصہ  
دوام)

ترجمہ:... ”پھر ان تمام بے ہود گیوں کے بعد وہ ایسی حدیث صحیح و صریح کی تکذیب کرتا ہے جو اصحاب الکتب  
میں موجود ہے، مخفی اس لئے کہ اس کی عقول اس حدیث کو قبول نہیں کرتی، پس وہ اس قسم کی احادیث صحیحہ صریحہ کو  
انی عقل و جہل کا کھلونا باتا ہے، تفہیم ہے ایسی عقولی خیف پر جو رسول اللہ ﷺ کی حدیث صحیح کی تردید کرے۔“

مودودی صاحب کے زہرا فشاں قلم سے انیاء کرام اور صحابہ عظام کے اخلاق اور سیرت و کردار پر جو

چھینٹے پڑے ہیں، ان کی مثالیں ذکر کرنے کے بعد لکھتے ہیں:

”میں پہلے بھی لکھ چکا ہوں اور پھر کہتا ہوں کہ انہیاً اور سل کے حق میں اس کا کام اس قدر رکھنا و نہ ہے کہ اسے گوار نہیں کیا جاسکتا۔ اسی طرح صحابہ رضوان اللہ علیہم اجمعین کے حق میں بھی۔ یہ اس کی، ”تفہیم القرآن“ سامنے موجود ہے۔ میں نہیں سمجھ سکا اور نہ میرا خیال ہے کہ یہ معمہ میری سمجھ میں آ سکے گا کہ مودودی کے معتقدین کی نظر سے یہ چیزیں کیوں مخفی ہیں۔“ (ص: ۲۳، حصہ دوم)

اور ان تمام مباحث کا خلاصہ پیش کرتے ہوئے مولانا لکھتے ہیں:

”بہر حال یہ بات پیغمبر صاحب کی مانند روش ہو چکی ہے کہ مودودی نے ..... اللہ تعالیٰ اسے حق کی طرف ہدایت دے، بڑے بڑے انبیاء کرام کی توہین کی ہے، چنانچہ حضرت آدم، حضرت نوح، حضرت ابراہیم، حضرت موسیٰ، حضرت یوسف، حضرت داؤد، حضرت یونس، حتیٰ کہ خاتم النبیین، حبیب رب العالمین سید ولاد آدم علیہ وآلہ وسیدہ علیہم السلام و تجیاتِ الیوم الدین کے حق میں ایسے فتح الفاظ استعمال کئے ہیں جو نہایت خطرناک ہیں۔

اور فقہائے امت، اعیان اسلام اور بحور علم نے اس قسم کے لوگوں کے بارے میں جو حکم دیا ہے وہ سب کے سامنے ہے۔ چنانچہ امام ابو یوسف رحمۃ اللہ علیہ نے ”کتاب الخراج“ میں قاضی عیاض نے ”الشفا“ میں۔ حافظ ابن تیمیہ رحمۃ اللہ علیہ نے ”الصارم المسلول“ میں، تلقی الدین بکی رحمۃ اللہ علیہ نے ”السیف المسلول“ میں۔ فقیہہ شام ابن عابدین رحمۃ اللہ علیہ نے ”تبنیۃ الولاة والحكام“ اور امام العصر حضرت مولانا انور شاہ کشمیری رحمۃ اللہ علیہ نے ”اکفار الملحدین“ میں اس مسلمان کے بارے میں صاف لکھا ہے کہ جو رسول امت ﷺ کے حق میں بدگوئی کرے، یا آپ کی تکذیب کرے یا کوئی عیب لگائے یا تدقیص کرے، یا کسی اور نبی کے حق میں بدگوئی یا عیب جوئی کرے۔ اور یہ حکم شرعی ایسا ہے کہ جس پر سب کا اتفاق و اجماع ہے جو چاہے ان کتابوں میں دیکھ لے، کیونکہ بکی کی کتاب کے علاوہ یہ سب مطبوع موجود ہیں۔“ (ص: ۲۳، حصہ دوم، ملکھا)

اور حضرت نے مودودی صاحب کے بارے میں جو کچھ لکھا ہے وہ تو ان کے رسالہ ”الاستاذ المودودی“ میں محفوظ ہے، مگر یہ بات شاید بہت سے لوگوں کو معلوم نہیں ہو گی کہ جن دنوں حضرت رحمۃ اللہ علیہ یہ رسالہ تصنیف فرمار ہے تھے، باقاعدگی سے مودودی صاحب کے حق میں طولی حیات اور رجوع الی الحق کی دعا نہیں بھی فرماتے رہے۔ حضرت ﷺ نے اپنے رسالہ میں بھی اس کی طرف اشارہ فرمایا ہے، لکھتے ہیں:

”وَكَذَالِكَ صَاحِبُنَا لَوْسَبِقُنَا إِلَى رَحِيلِ الْآخِرَةِ ثُمَّ نَقُومُ بِالنَّقْدِ عَلَيْهِ بَعْدِ

إِذْ قُنْتَنِي نَحْبَهُ لِقَلِيلٍ سَكَتُوا فِي حَيَاتِهِ عَجَزًا أَوْ جَهَلًا، وَنَطَقُوا بَعْدَ رَحِيلِهِ

فَقَدْ اسْمَوْا يَنْبِشُونَ عَلَيْهِ جَدَنَهُ، وَعَسَلَى أَنْ يَكُونَ النَّقْدُ وَالْمُؤَاخِذَةُ فِي آخِرِ

حياته انفع للتروى وكبح الشكيمة، وربما يوفق الى الا نابة والرجوع،  
حيث ان ادبار الدنيا واقبال الآخرة خير وازع واحسن رادع، وقرب  
الاجر حافز الى التوبة والانابة“.

ترجمہ: ”اور اسی طرح یہ خیال بھی تھا کہ اگر ان صاحب نے ہم سے پہلے آخرت کی طرف رجوع سفر  
باندھ لیا، اس کے بعد ہم نے تقدیم کی تو کہا جائے گا کہ اس کی زندگی میں تو عجزیا جہل کی وجہ سے خاموش رہے اور  
اس کے جانے کے بعد زبانیں ھلکیں، اور گڑے مردے اکھاڑنے لگے۔ نیز یہ موقع بھی تھی کہ ان صاحب کی  
آخری زندگی میں ان پر تقدیر و مواخذہ ان کے غور و فکر اور ہوار قلم کی لگام کھینچنے میں زیادہ نافع ہے۔ با ممکن ہے  
کہ اس کو انابت اور رجوع کی توفیق ہو جائے، کیونکہ دنیا کا پشت پھیرنا اور آخرت کا سامنے آنا بہترین روکنے  
والی چیز ہے اور قرب اہل توبہ و انابت پر آمادہ کرنے والی ہے۔“ (ج: ۲، ص: ۲)

حضرت علامہ سید سلیمان ندوی نور اللہ مرقدہ کی جلالت قد راوی علم مرتبت سے کون ناواقف ہے؟ علامہ  
اقبال کے الفاظ میں ”علوم اسلامی کی جوئے شیر کا فربہاڈ“ جس کے سامنے بڑے بڑے جہاں علم مورنا تو ان نظر  
آتے ہیں، ان کی نسبت فوضی و توضیح، خلوص و لطیفیت اور محاسبہ آخرت کی فکر دیکھنے کے وہ آخری عمر میں حضرت بنوری  
رحمۃ اللہ علیہ سے فرماتے ہیں:

”مجھ سے ابتدائی دور میں بعض قلمی لغزشیں ہوئی ہیں، ان میں کچھ چیزوں پر تو مجھے منتبہ ہو اور میں نے  
ان کی اصلاح کر لی ہے، مگر میں چاہتا ہوں کہ آپ (حضرت بنوری رحمۃ اللہ علیہ) جیسے حضرات میری کتابیں غور  
سے پڑھیں اور ان میں کوئی لغزش نظر آئے تو مجھے منتبہ فرمائیں، تاکہ میں ان سے رجوع کر لوں۔“

حضرت سید صاحب کا یہ ارشاد اقم المحوف نے حضرت بنوری رحمۃ اللہ علیہ سے سنا تھا۔ حضرت بنوری  
رحمۃ اللہ علیہ چاہتے تھے کہ جناب مودودی صاحب بھی مسلکِ اہل حق کے مطابق اپنی لغزشوں سے رجوع کر لیں  
اور ان کی تحریروں سے نو خیر طبقہ میں جو نظریاتی کبھی پیدا ہو گئی ہے اس کی اصلاح ہو جائے۔

دنیا میں شاید سب سے آسان کام دوسروں کی غلطی نکالنا اور سب سے مشکل کام اپنی غلطی کا اعتراف کرنا  
ہے، خصوصاً مودودی صاحب شہرت کی جس منزل میں ہیں، اس کے لئے یہ کام اور بھی مشکل ہے، تاہم اگر وہ اپنی  
غلطیوں سے رجوع کر لیں تو ان میں ان کی خفت نہیں، بلکہ ان کے وقار میں اضافہ ہی ہو گا۔ اگر تفصیل انہیں تو کم از کم  
اجمالاً ہی اعلان کر دیں کہ میری تحریروں اور کتابوں میں سلف صالحین اور مسلکِ اہل حق کے خلاف جوابات بھی ہو؛  
میں اس سے رجوع اور ایسے تمام امور سے برأت کا اظہار کرتا ہوں۔ بہر حال جناب مودودی صاحب یا ان کی  
جماعت کے احباب حضرت بنوری رحمۃ اللہ علیہ کے بارے میں جو رائے بھی قائم کریں، مگر حضرت رحمۃ اللہ علیہ

نے جو کچھ لکھا، پوری بصیرت، شرح صدر اور خلوص سے لکھا، امت کی اور سب سے بڑھ کر خود مودودی صاحب کی خیرخواہی کے جذبے سے لکھا ہے۔ وہ بار بار درد اور سوز سے فرمایا کرتے تھے کہ: صحابہ کرام رضی اللہ عنہم پر مودودی صاحب کے قلم نے جو چھینٹے اڑائے ہیں اگر موصوف نے ان سے رجوع نہ کیا تو مجھے ان کے حق میں سوء خاتمه کا اندیشہ ہے۔ ”ایں ہمال رید است کہ در آخ رنج برید خوردی“۔

## عباسی فتنہ

مودودی تحریک جسے مولانا مناظر احسن گیلانی رحمۃ اللہ علیہ نے ”خارجیت جدیدہ“ سے تعبیر کیا تھا (الاستاذ المودودی، ص: ۹، حصہ اول) اس کے بعد میں ایک اور فتنہ اٹھا جسے ”ناصیت جدیدہ“ کا عنوان دیا جانا مناسب ہے۔ یہ محمود احمد عباسی کی تحریک تھی۔ موصوف نے ان تمام خرافات کا جو مودودی صاحب کے قلم سے حضرت عثمان رضی اللہ عنہ اور حضرت معاویہ رضی اللہ عنہ کے حق میں سرزد ہوئی تھیں، حضرت علی رضی اللہ عنہ اور حضرت حسین رضی اللہ عنہ اور دیگر اہل بیت کرام سے انتقام لینا چاہا، اس تحریک کے سارے لٹریچر میں یہی روح کا فرمانظراً تی ہے کہ حضرت معاویہ رضی اللہ عنہ کے مقابلہ میں حضرت علی رضی اللہ عنہ کو گرا یا جائے اور یزید کے مقابلے میں حضرت حسین رضی اللہ عنہ کو پست ثابت کیا جائے۔

حضرت رحمۃ اللہ علیہ کے لئے جس طرح مودودی فتنہ ناقابل برداشت تھا، اسی طرح یہ عباسی فتنہ بھی ناقابل سماحت تھا۔ چنانچہ ایک زمانہ میں ماہنامہ ”بینات“ کے صفحات اس فتنہ کی سرکوبی کے لئے وقف رہے ہیں۔ یہاں ان تمام تفصیلات کو لوم انداز کرتے ہوئے صرف حضرت رحمۃ اللہ علیہ کی ایک تحریر پر اکتفا کرتا ہوں۔ کسی شخص نے ایک ایسے شخص کے بارے میں جو محمود احمد عباسی کی کتاب کی تائید کرتا ہے، حضرت سے دریافت کیا کیا اس کی اقتداء میں نماز جائز ہے یا نہیں؟ اس کے جواب میں حضرت رحمۃ اللہ علیہ نے تحریر فرمایا:

”علماء حق کا اتفاقی فیصلہ ہے کہ محمود عباسی کی کتاب اہل حق کے مسلک کے مخالف ہے اور مؤلف شعوری یا غیر شعوری طور پر شدید اور خطرناک غلطیوں میں مبتلا ہے، اس لئے اس کتاب کی تائید کرنے کا درجہ بھی یہی رہے گا، البتہ اگر جہالت سے تائید کرتا ہے تو اس کا جرم نسبتاً بہکا ہو گا اور اگر دانستہ زبغ کی وجہ سے تائید کرتا ہے تو یہ شخص ایک خطرناک گناہ میں مبتلا ہے، اور فاسق ہے۔ فاسق کے پیچھے نماز پڑھنے کا حکم یہ ہے کہ مکروہ تحریکی ہے اگرچہ فرض ادا ہو جائے گا۔ اس کا بھی حکم وہی رہے گا جو اہل ہوئی کے پیچھے نماز پڑھنے کا حکم ہے۔ واللہ اعلم“۔

محمد یوسف بنوری عفاف اللہ عنہ

## ضمیمه نمبرا

## ڈوڈیا راجحی مکتوب

حضرت رحمۃ اللہ علیہ کے جن دو ما تیب کا حوالہ گز شہ صفات میں آیا ہے ان کا متن درج ذیل ہے:-

### شاہ فیصل شہید رحمۃ اللہ علیہ کے نام

بِسْمِ اللَّهِ الرَّحْمَنِ الرَّحِيمِ

”حضرۃ صاحب الجلالۃ ، عاہل العروبة ، حارس الاسلام ، حضرۃ الملک المحبوب المعظم فیصل بن عبدالعزیز حفظہ اللہ ورعاه و خلّد مملکته فيما یحب اللہ ویرضاہ۔“

السلام علیکم ورحمة اللہ وبرکاتہ

سیدی و مولائی! کل مسئول عند اللہ حسب مقدرته و طاقہ، ان اللہ سبحانہ

اعطاک و وہبک ماتقدر به من خدمۃ الاسلام والمسلمین فی اخاء البسيطة کلها

سیدی و مولائی! علمنا انک تقوم الواجب، وقمت بالواجب بادنی معاینۃ فی  
الحرب بین الباکستان العزیزة و بین الہند الظالمہ، فساعدت باکستان باموال واسلحة  
وعتاد وطائرات وبوادر۔ بذلك اصبحت مفخرة لملوک الاسلام والمسلمین حقاً،  
واصبحت محل اعجاب وتقدير فی العالم کله، فرض على المسلمين جميعاً ان يشکرونک  
ویحمدوك من اعماق قلوبهم۔

سیدی و مولائی الملیک! ان باکستان قدما حیطت بخطر عظیم من القادیانیہ،  
فقائد القوات البحرية حفیظ قادیانی، وقائد القوات الجوية شودری ظفر قادیانی، وسبعة  
عشر من قواد الجنود البرية بعد القائد ”تکا خان“ کلهم من القادیانیین، والحكومة اما غافلة  
وجاهلة، وأما لعنة بيد القوات الاستعمارية بريطانية وامریکا۔ وانخذلت تعزل عن بقية  
المناصب العسكرية المسلمين والستین، وتنتخب بدلهم الكفار القادیانیین۔

ولاریب ان القادیانیین وامامہم المتنبی الکاذب۔ قبحہ اللہ۔ کل من اغراض

بريطانية ووليدة الاستعمار البريطاني - ومن معتقداتهم ان الحكومة البريطانية ظل الله في الأرض ، وان الجهاد منسوخ ، ويجب على المسلمين جميعاً ان ينصروها الى غير ذلك من كفر وهذيان - وهؤلاء يفكرون في ان يعود للبريطانية مجدها الغابر ، وتكون باكستان بيد هؤلاء القاديانيين وسبيل لبريطانيا في كيدهم ومكرهم بالاسلام وال المسلمين جميعاً خصوصاً العرب ، ويكون لها سلطة على البحر الاحمر من جديد ، ومن نتائج هذه المؤامرة الوخيمة العواقب غير خافية على جلالتكم

فيامولائي ! الرجاء ان تنصروا الان باكستان روحياً بانقادها عن مخالف القاديانيين وبان تنبه الرئيس "بوتو" بتلك العواقب الوخيمة المظلمة ، كيلا يكون خطراً على الاسلام وعلى نفسه قبل الاسلام ، وان تنبه "بوتو" من غفلته

والغرض ان تقوموا بالقضاء على هذه البلية ذات خطورة عظيمة بكل ما مكنكم من جهد بلیغ في رد "بوتو" وتقویم اوده ، واقامة عوجة ، وان تقوموا الله بكل ما اعطاكـم الله من حول وطول قیام خلیفة وامام للمسلمین في حنکة وبصیرة وقوـةـ

ونحن نتمنى لجلالتكم كل خير وسعادة ان يتم بيدكم الكـريم انقاذ بلاد الاسلام عن تلك الدسائـس والمؤامـرات اللعينـةـ ، ابقـاكم الله ذـخـراً للـاسـلامـ وملـذاـ للمـسلـمـينـ وخلـدـ مـملـكتـكمـ الـکـرـیـمـةـ فـیـ ظـلـ ربـانـیـ الـھـیـ ، تـرـفـرـفـ اـعـلامـهـ عـلـیـ بـلـادـکـمـ وـفـیـ السـخـاتـامـ تـقـبـلـواـ اـطـیـبـ تـحـیـاتـیـ لـجـالـاتـکـمـ ، وـاغـلـیـ تـمـنـیـاتـیـ لـبـلـادـکـمـ . وـالـسـلـامـ عـلـیـکـمـ وـزـحـمةـ الـھـ وـبـرـکـاتـھـ

مخلصكم محمد يوسف البنوري

مدير المدرسة العربية الاسلامية بكراتشى

و خادم الحديث النبوي الكريم بها.



## کرنل قذافی کے نام

بِسْمِ اللَّهِ الرَّحْمَنِ الرَّحِيمِ

”صاحب المآثر الفاخرة المباركة حضرة الاخ عقید معمر القذافی، رئيس  
الجمهوریة الليبية حفظه الله ورعاه۔ تحية طيبةً وسلاماً وافراً وشواقاً كريمةً  
وبعد: فانى كنت تشرفت بزيارتكم الكريمة حين كنت مندوباً في مؤتمر الدعوة  
الاسلامية الاول بطرابلس، والحمد لله قد وقع في قلبي محبتكم في اول وهلة، لما رأيت  
في شخصيتكم الكريمة من ملامح الاخلاص وقوة الايمان وسلامة الفطرة، كل ما عجبني  
وراقنى، ثم ما سمعنا وما وصلينا كل خير وسعادةً بما أصبحتم به حقاً كل اعجاب  
وتقدير ومحنة للاسلام والمسلمين، ابفاكم الله ذخراً للاسلام وملاذاً للمسلمين، ورفع  
بوجودكم المبارك راية المجد والعزّة للاسلام والعروبة جمیعاً۔ امين  
ایها الاخ الكريم! ان ما حستتم الى الحكومة الباكستانية من تأييد لموقفها،  
وتقوية بكل ما استطعتم من حول وطول، فقد علمناه اجمالاً۔ والله سبحانه يكافئكم بذلك  
الجميل، واحسن اليكم كل احسان في الدنيا والآخرة۔ امين  
وان ما ححيطكم به علماً ان دولة باكستان قد احيطت بخطر عظيم، وهو الفتنة  
القاديانية، او الثورة القاديانية، وان قائد القوات البحرية قاديانی كبير، وان قائد القوات  
الجوية قاديانی، وان القواد في الجيش البری تحت ”تکا خان“ سبعة عشر رجلاً كلهم  
قاديانيون، وسيحال ”تکا خان“ الى التقاعد قريباً بعد شهر۔ وبدأت الحكومة تعزل  
غير القاديانيين من المسلمين في الافواج البرية والبحرية والجوية، وتنتخب بدلها من الكفار  
القاديانيين، والمشير الاقتصادي للرئيس ”بوتتو“ قاديانی شہیر ایم ایم احمد۔ وان سر ظفر  
الله خان قاديانی خبیث داهیة، له اتصالات مع الرئيس، والرئيس يطاوعه في ما يريد۔  
ولعل سيادة الاخ الكريم لا يخفى عليه ان هذه الطائفة زعمتها الضال المضل  
المرزا غلام احمد القاديانی تبدأ، وادعى النبوة اخيراً بعد ما كان اعلن او لا انه مجدد ومسیح  
موعد ومهدي، ومن عقائده ان الدولة البريطانية ظل الله في الارض، وان الجهاد منسوخ،  
وان مناصرة البريطانية من اطاعة الله وما الى ذلك من كفر وهرأ۔ وان لهم في باكستان

الغربيّة بعد القاديّان (بقبعة في الهند) "ربوة" كالعاصمة لهم، فيها نشاط كبير من كلّ تدبير ضدّ الإسلام والمسلمين، ولا يتحمل هذا الخطاب المرتجل الملاخص تلك التفاصيل - فالرجاء من سعادتكم : اما او لاً : فان تنبهوا الرئيس "بوتو" بهذا الخطر العظيم من ثورة قاديّانية، ودخول البلاد تحت حكم دولة قاديّانية، واعادة لمجد بريطانيا الزائل مرّة اخرى في البحر الاحمر وضغط على الدول العربية والمسلمين جمیعاً في وقت واحد - فالرجاء ان تحسنو الى هذه الدولة الباكستانية من انقاذها من مخالب القاديّانية او بعبارة اخرى ادق من مخالب البريطانية، كما الحسنت سابقاً من تقويتها بطائرات واموال وعتاد واسلحة، وان تقوموا في تقويم او دالرئيس "بوتو" واقامة عوجه بكلّ تدبير وحكمة و حزم، نصيحة لله ولرسوله وللإسلام وللمسلمين جمیعاً

وما من شك ان ذلك خدمة عظيمة للاسلام بما يرضي الله ورسوله، وبذلك ما يرجى منه سد هذه الثلة ورقة هذا الفتن، "فقد بلغ السيل الزبى" كما يقال في المثل السائر والله سبحانه يكون في عونكم ونصركم "وان تنصروا الله ينصركم ويثبت اقدامكم" -

واما ثالثاً : فابعد كل قادياني دخل في الجمهورية الليبية باسم الطيب والمهندس - ونحن نسمع انه وصل الى مملكتكم الكريمة عدة كبيرة، ومنهم في طرابلس الدكتور خليل الرحمن المتخصص لعلاج السرطان بالأشعة، وانا اجتهد ان نبحث عن هؤلاء، ونخبركم بهم نصيحة لله ولرسوله ولكتابه ولائمة المسلمين - واسأل الله سبحانه وتعالى ان يسدّد خطاك في خدمة الاسلام وتقوية المسلمين، وان ينزل عليكم نصراً غبياً، ويحفظكم من اداء الاسلام، ويقويك في رضائه وخدمة دينه، وان يتم بيدكم الكريمة كل خير وسعادة ما يكون منه مجد الاسلام والمسلمين في مشارق الارض ومغاربها -

والسلام عليكم ورحمة الله وبركاته

مختصركم محمد يوسف البنوري

خادم المدرسة والحديث النبوي الكريم في كراتشي

ومندوب مؤتمر الدعوة الاسلامية الاول



## ضیمہ نمبر ۲

### رابطہ عالم اسلامی کی قرارداد

مکہ مکرمہ میں ریپع الاول ۱۴۳۹ھ / ۲۷ مارچ ۱۹۲۰ء میں ایک میں الاسلامی عظیم الشان کا فرنس میں ۲۳ تنظیموں کے نمائندوں نے شرکت کی۔ اس کا فرنس نے قادیانیت کے بارے میں جو قرارداد متفقہ طور پر منظور کی، اس کا متن حسب ذیل ہے:

”القادیانیة نحلة هدامة، تتخذ من اسم الاسلام شعاراً لسترا غراضها الخبيثة۔ وابرز مخالفتها للإسلام ادعاء زعيمها النبوة، وتحريف النصوص القرآنية وابطالهم الجهاد القاديانيه رببة الاستعمار البريطاني، ولا تظهر الا في ظل حمايته تخونون القاديانية: قضا يا الامة الاسلامية وتقف موالية للاستعمار والصهيونية، تتعاون مع القوى الناهضة للإسلام، وتتخذ هذه القوى واجهة لتحطيم العقيدة الاسلامية وتحريفها۔ وذلك بما يأتي: الف:- انشاء معابد تمولها القوى المعادية، ويتم فيها التضليل بالكفر القادياني المنحرف۔“

ب:- فتح مدارس ومعاهد وملاجى للايتام، وفيها جميعاً تمارس القاديانية نشاطها التحرري لحساب القوى المعادية للإسلام۔

ج:- وتقوم القاديانية بنشر ترجمات محرفة لمعانی القرآن الكريم بمختلف اللغات العالمية المقاومة خطرها قرر المؤتمر :

۱- تقوم كل هيئة اسلامية بحصر النشاط القادياني في معابدهم ومدارسهم وملائجهم وكل الامكانية التي يمارسون فيها نشاطهم الهدام في منطقتها، وكشف القاديانيين والتعریف بهم للعالم الاسلامي تفاديا للوقوع في حبائلهم  
۲- اعلان كفر هذه الطائفة وخروجها على الاسلام۔

۳- عدم التعامل مع القاديانيين او الاحمديين ومقاطعتهم اقتصادياً واجتماعياً وثقافياً۔ وعدم التزوج منهم، وعدم دفنهم في مقابر المسلمين ومعاملتهم باعتبارهم كفاراً۔

۴- مطالبة الحكومات الاسلامية بمنع كل نشاط لاتباع مرزا غلام احمد مدعى النبوة، واعتبارهم اقلية غير مسلمة ويعنون عن تولي الوظائف الحساسة للدولة۔

۵- نشر مصورات لكل التحريرات القاديانية في القرآن الكريم مع حصر الترجمات القاديانية لمعانی القرآن والتتبیه عليها، ونزع تداول هذه الترجمات“

ترجمہ:....”قادیانیت ایک نہایت خطرناک باطل مذہب ہے جو انی اغراض خبیث پر پرداہ ڈالنے کے لئے اسلام کے نام کا لبادہ اوڑھتا ہے، اس کی اسلام سے مخالفت ان بالتوں سے ظاہر ہے، ان کے بانی کا دعویٰ نبوت کرنا، قرآنی آیات میں تحریف کرنا اور جہاد کے باطل ہونے کا فتویٰ دینا۔

قادیانیت کی داغ بیل بر طابنوی سامراج نے ڈالی، اسی نے اسے پروان چڑھایا اور یہ سامراج کے ظلِّ حمایت ہی میں پہنچی ہے۔ قادیانیت نے امتِ اسلامیہ کے مفادات سے ہمیشہ غداری کی ہے۔ وہ سامراج اور صحیونیت کی حلیف رہی ہے اور انہی اسلام دشمن طاقتوں کے بل بوتے پروہ اسلامی عقائد کو پامال کرنے اور ان میں تحریف کرنے میں سرگرم ہے۔ اس کا طریقہ کار حسب ذیل رہا ہے۔

الف:- اسلام دشمن طاقتوں کی مدد سے دنیا میں ”مسجد“ کے نام پراؤ لے تعمیر کرنا، جن میں قادیانی کفر و اہمہ ا کے ذریعہ لوگوں کو گمراہ کیا جائے۔

ب:- مدارس، اسکولوں اور یتیم خانوں کے نام پراؤ لے بنانا، جن میں اسلام دشمن طاقتوں کے منشاء کے مطابق قادیانیت کی سازشی سرگرمیوں کی تربیت دی جائے۔

ج:- دنیا کی مختلف زبانوں میں قرآن کریم کی تحریف شدہ ترجمے پھیلانا، قادیانیت کے خطرات کا مقابلہ کرنے کے لئے کافر اس نے یہ طے کیا:

۱۔ دنیا کی تمام اسلامی تنظیمیں اور جماعتیں قادیانیوں کے معابد، مدارس اور یتیم خانوں اور ان تمام جگہوں میں جہاں جہاں قادیانی سرگرمیاں جاری ہیں، ان پر کڑی گنگرانی رکھیں، ان کی سازشوں کا محاسبہ کریں، لوگوں کو قادیانیوں کے جال سے بچانے کے لئے انہیں بے نقاب کریں اور عالم اسلام کو ان کی حقیقت سے آگاہ کریں۔

۲۔ اس گروہ کے کفر اور خارج از اسلام ہونے کا اعلان کیا جائے۔

۳۔ قادیانیوں سے کوئی لین دینہ کیا جائے، بلکہ ان سے اقتصادی، معاشرتی، اجتماعی باریکات کیا جائے، ان سے شادی بیانہ کیا جائے، انہیں مسلمانوں کے قبرستان میں دفن نہ ہونے دیا جائے اور ہربات میں ان کے ساتھ وہی معاملہ کیا جائے جو کافروں سے کیا جاتا ہے۔

۴۔ اسلامی حکومتوں سے مطالبہ کیا جائے کہ وہ قادیانیوں کی ہر قسم کی سرگرمیوں پر پابندی لگائیں، انہیں قانونی طور پر ”غیر مسلم اقلیت“، قرار دیں اور انہیں کسی اسلامی ملک میں کوئی ذمہ دارانہ عہدہ نہ دیا جائے۔

۵۔ قرآن کریم میں قادیانیوں کی تحریفات سے لوگوں کو آگاہ کیا جائے، قادیانی تراجم کو ضبط کیا جائے۔ ان کی ترویج و اشاعت کا انسداد کیا جائے۔



ضیمہ نمبر ۳

## آرٹنخ ساز فیصلہ

”مجلس عمل تحریک ختم نبوت“ کے پار یمانی رہنماؤں نے ذیل کا خط اپنے دستخطوں سے اسپیکر کو لکھا:

جناب اسپیکر صاحب، قومی اسمبلی، پاکستان

جناب مکرم! ہم درج ذیل تحریک پیش کرنے کی اجازت چاہتے ہیں:

ہرگاہ یہ ایک مسلمہ حقیقت ہے کہ مرزا غلام احمد تادیانی نے خاتم النبیین حضرت محمد رسول اللہ ﷺ کے بعد

اپنے نبی نے کا دعویٰ کیا۔

اور یہ کہ جھوٹ پر مبنی اس کا دعویٰ نبوت، قرآن کریم کی بے شمار آیات کو (نعوذ بالله) جھوٹا ثابت کرنے کی کوششیں اور ترکِ جہاد کی تلقین، اسلام کے اہم اور بنیادی ارکان سے اس کی کھلی غداری کے مترادف ہے۔

اور یہ کہ مسلمانوں کے اتحاد میں کوتباہ کرنے اور اسلام کو ایک جھوٹا مذہب ثابت کرنے کی غرض سے وہ

سراسرا استعمال کی تخلیق تھا۔

اور یہ کہ تمام امت مسلمہ کا اس امر میں اتفاق ہے کہ مرزا غلام احمد تادیانی کے پیروکار خواہ اس کی نبوت پر ایمان رکھتے ہوں یا اسے کسی بھی شکل میں ایک مصلح یا مذہبی رہنمایتے ہوں، دائرة اسلام سے خارج ہیں۔

اور یہ کہ مکرمہ کے مقدس شہر میں ۱۶ اپریل سے ۲۰ اپریل تک رابطہ عالم اسلامی کے تحت منعقد نیائے اسلام کی مختلف تنظیموں کے اجلاس نے (جس میں دنیا کے ہر حصے سے ۳۰ مسلمان تنظیموں اور اداروں نے شرکت کی) متفقہ طور پر تسلیم کیا کہ قادیانیت، اسلام اور دنیائے اسلام کے خلاف یکسر تحریکی تحریک ہے، جو کذب بیانی اور فریب دہی سے اپنے آپ کو اسلام ہی کا ایک فرقہ ظاہر کرتی ہے۔

لہذا یہ اسمبلی اس امر کا اعلان کرتی ہے کہ مرزا غلام احمد کے پیروکار (خواہ وہ کوئی سانا مبھی رکھتے ہوں) مسلمان نہیں، اور یہ کہ نیشنل اسمبلی میں سرکاری طور پر ایک بل پیش کیا جائے جس سے آئین میں مناسب ترمیم ہو۔ انہیں اس ترمیم کی روشنے اسلامیہ جمہوریہ پاکستان میں بطور نیز مسلم اقلیت اپنے حقوق و مفادات کا تحفظ حاصل ہو۔

### دستخط لکھنے والے

۱: مولانا مفتی محمود۔

۲: مولانا عبدالمنصف فیاض زادہ۔

۳: پروفیسر غفور احمد۔

- ۵:.....مولانا سید محمد علی رضوی۔  
 ۶:.....مولانا عبد الحق اکوڑہ خنک۔  
 ۷:.....چودھری ظہور الہی۔  
 ۸:.....سردار شیر باز خان مزاری۔  
 ۹:.....مولانا ظفر احمد انصاری۔  
 ۱۰:.....مسٹر عبد الحمید جتوئی۔  
 ۱۱:.....صاحبزادہ احمد رضا خان قصوری۔  
 ۱۲:.....مسٹر محمد عظیم فاروقی۔  
 ۱۳:.....مولانا صدرا شہید۔  
 ۱۴:.....مسٹر عمر اخال۔  
 ۱۵:.....محمد وہمنور محمد۔  
 ۱۶:.....مسٹر غلام فاروق۔  
 ۱۷:.....سردار شوکت حیات خاں۔  
 ۱۸:.....مسٹر علی احمد تالپور۔  
 ۱۹:.....رکیس عطاء محمد خاں۔  
 ۲۰:.....راؤ خورشید علی خاں۔  
 ۲۱:.....راؤ خورشید علی خاں۔  
 ۲۲:.....رکیس عطاء محمد خاں۔<sup>(۱)</sup>

مندرجہ بالآخریک کی بنیادوں کو ملحوظ رکھتے ہوئے افہام و تفہیم کی مختلف و ادیاں قطع کرنے کے بعد عبدالحفیظ پیرزادہ وزیر قانون نے اعلان کیا کہ قومی اسمبلی کے کل ایوان پر مشتمل خصوصی کمیٹی متفقہ طور پر طے کرتی ہے کہ حبِ ذیل سفارشات قومی اسمبلی کو غور اور منظوری کے لئے بھیجی جائیں۔<sup>(۲)</sup>

کل ایوان پر مشتمل خصوصی کمیٹی اپنی رہنمایی کمیٹی اور ذیلی کمیٹی کی طرف سے اس کے سامنے پیش کردہ قومی اسمبلی کی طرف سے اس کو بھیجی گئی قراردادوں پر غور کرنے اور دستاویزات کا مطالعہ کرنے اور گواہوں بشرطی طور پر قومی اسمبلی کو حسب ذیل سفارشات پیش کرتی ہے:

الف:.....پاکستان کے آئین میں حبِ ذیل ترمیم کی جائے۔

اول:.....دفعہ ۱۰۶ (۳) میں قادیانی جماعت اور لاہوری جماعت کے اشخاص (جو اپنے آپ کو احمدی کہتے ہیں) کا ذکر کیا جائے۔

دوم:.....دفعہ ۲۶۰ میں ایک نئی شش کے ذریعے غیر مسلم کی تعریف کی جائے۔ مذکورہ بالاسفارشات کے

(۱).....بعد میں پندرہ مزید اکیلن نے قرارداد پر دھنکت کئے جن کے نام یہ ہیں: انوبار زادہ میاں محمد ذاکر۔ ۲: جناب غلام حسین دھاندلا۔ ۳: جناب کریم بخش اعوان۔ ۴: صاحبزادہ محمد نذری سلطان۔ ۵: میر غلام حیدر بھروسہ۔ ۶: میاں محمد ابرائیم برق۔ ۷: صاحبزادہ صفی اللہ۔ ۸: صاحبزادہ نعمت اللہ خان شناواری۔ ۹: ملک جہانگیر خان۔ ۱۰: جناب عبدال سبحان خان۔ ۱۱: جناب اکبر خان مہمند۔ ۱۲: مجرم جزل جمالدار۔ ۱۳: حاجی صالح خان۔ ۱۴: جناب عبد الملک خان۔ ۱۵: خوجہ جمال محمد کوریجہ۔ ۱۶: یہ سرکاری متن کا ترجمہ ہے:

نفاذ کے بعد خصوصی کمیٹی کی طرف سے متفقہ طور پر منظور شدہ مسودہ قانون نسلک ہے۔

ب..... مجموعہ تحریرات پاکستان کی دفعہ ۱۲۹۵ الف میں حسب ذیل تشریح درج کی جائے:

تشریح:..... کوئی مسلمان جو آئین کی دفعہ ۲۶۰ کی شق (۳) کی تصریحات کے مطابق محمد ﷺ کے خاتم

العین ہونے کے تصور کے خلاف عقیدہ رکھے یا عمل یا تبلیغ کرے، وہ دفعہ ہذا کے تحت مستوجب سزا ہوگا۔

ج:..... متعلقہ قوانین مثلاً قومی رجسٹریشن ایکٹ ۱۹۷۳ء اور انتخابی فہرستوں کے قواعد ۱۹۷۷ء میں منتخب

قانونی اور ضابطکی ترمیمات کی جائیں۔

د:..... پاکستان کے تمام شہریوں، خواہ وہ کسی بھی فرقے سے تعلق رکھتے ہوں کے جان و مال، آزادی،

عزت اور بینادی حقوق کا پوری طرح تحفظ اور دفاع کیا جائے گا۔

اور ان سفارشات کی اساس پر ذیل کابل پیش ہوا۔

ہر گاہ یہ قریں مصلحت ہے کہ بعد ازاں درج اغراض کے لئے اسلامی جمہوریہ پاکستان کے آئین میں

مزید ترمیم کی جائے۔

لہذا ایذ ریعہ ہذا حب ذیل قانون وضع کیا جاتا ہے:

### ۱- مختصر عنوان اور آغاز نفاذ:

(۱)..... یا یکٹ آئین (ترمیم دوم) ایکٹ ۱۹۷۸ء کا ہلا گا۔

(۲)..... یعنی الغورنازہ اعمل ہوگا۔

### ۲- آئین کی دفعہ ۲۶۰ میں ترمیم

اسلامیہ جمہوریہ پاکستان کے آئین میں، جسے بعد ازاں آئین کہا جائے گا، دفعہ ۱۰۶ کی شق (۳) میں

لفظ فرقوں کے بعد الفاظ اور قوسمیں اور ”قادیانی جماعت یا لاہوری جماعت“ کے اشخاص (جو اپنے آپ کو احمدی

کہتے ہیں)، درج کئے جائیں گے۔

### ۳- آئین کی دفعہ ۱۰۱ میں ترمیم:

آئین کی دفعہ ۲۶۰ میں شق (۲) کے بعد حب ذیل نئی شق درج کی جائے گی۔

یعنی: ”(۳) جو شخص محمد ﷺ، جو آخری نبی ہیں کے خاتم العین ہونے پر قطعی اور غیر مشروط طور پر ایمان

نہیں رکھتا یا جو محمد ﷺ کے بعد کسی بھی مفہوم میں یا کسی بھی قسم کا نبی ہونے کا عومنی کرتا ہے یا جو کسی ایسے مدعا کو نبی یا

دنی مصلح تسلیم کرتا ہے، وہ آئین یا قانون کی اغراض کے لئے مسلمان نہیں ہے۔“

## بیان اغراض و وجوہ

جیسا کہ تمام ایوان کی خصوصی کمیٰ کی سفارش کے مطابق قومی اسمبلی میں طے پایا ہے، اس بل کا مقصد اسلامیہ جمہوریہ پاکستان کے آئین میں اس طرح ترمیم کرنا ہے تاکہ ہر وہ شخص جو محمد ﷺ کے خاتم النبیین ہونے پڑھی اور غیر مشروط طور پر ایمان نہیں رکھتا یا جو محمد ﷺ کے بعد نبی ہونے کا دعویٰ کرتا ہے یا جو کسی ایسے مدعاً کو نبی یا دینی مصلح تسلیم کرتا ہے، اسے غیر مسلم قرار دیا جائے۔

عبدالحقیظ پیرزادہ

وزیر انصار ج

”حدیث نبوی میں تصویر سازی پر جو عید شد یاد آئی ہے وہ ہر جاندار کی تصویر میں جاری ہے اور تمام امت جاندار اشیاء کی تصاویر کی حرمت پر متفق ہے۔ لیکن خدا غارت کرے اس مغربی تجد دکو! کہ اس نے ایک متفقہ حرام کو حلال ثابت کرنا شروع کر دیا۔“

(بصارہ و عبر، شعبان، المعظم ۱۳۸۸ھ)

.....☆.....☆.....☆.....

”نہ صرف ہمارے اکابر بلکہ تمام فتحاء امت کا اس پر اتفاق ہے کہ فنُو حرام ہے۔ البتہ پاسپورٹ وغیرہ ضروریات کے لئے نصف چھوٹے فنُو کو اس سے مستثنیٰ کرنا ہو گا۔ اس کا باران لوگوں کے ذمہ ہے، جن کی طرف سے یہ مجبور یاں عائد کی گئی ہیں۔“

(بصارہ و عبر، شعبان، المعظم ۱۳۸۸ھ)

.....☆.....☆.....☆.....

”ایک مسلمان حکمران کے لئے پہلی شرط یہ ہے کہ وہ خود صالح، متقیٰ اور خدا ترس ہو اور کتاب و سنت کے بیان کردہ اصولوں کے مطابق تمام معاشرے کی اصلاح کر کے انہیں صالح اور خدا ترس بنائے۔“

(بصارہ و عبر، ذی الحجه ۱۳۸۸ھ)